

QOY ƏDALƏT ZƏFƏR ÇALSIN!



"SƏS" qəzeti mənim  
üçün ən əziz qəzetdir

*İlham Əliyev*

# SƏS



Qəzet 1991-ci il yanvarın 11-dən çıxır

№ 192 (4691) 18 oktyabr 2014-cü il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

## Prezident İlham Əliyev növbəti əfv Sərəncamı imzalayıb



**A**zərbaycan prezidenti məhkum edilmiş bir sıra şəxslərin əfv olunması haqqında Sərəncam imzalayıb. APA-nın məlumatına görə, Sərəncam məhkum olmuş bir sıra şəxslərin, onların ailə üzvlərinin, İnsan hüquqları üzrə Müvəkkilin, insan hüquqlarının müdafiəsi təşkilatlarının Azərbaycan Respublikası Prezidentinə ünvanlanmış əfv haqqında müraciətlərinə baxaraq, məhkumların şəxsiyyətini, səhhətini, ailə vəziyyətini, cəza çəkdiyi müddətdə davranışlarını nəzərə alaraq, humanizm prinsiplərinə əsaslanaraq, Azərbaycan Respublikası Konstitusiyasının 109-cu maddəsinin 22-ci bəndini rəhbər tutaraq imzalanıb. Sərəncam 84 nəfər şəxsə şamil edilib.

3

Əli Həsənov iranlı  
jurnalistlərlə görüşüb



3

"ABS Dövlət Departamenti  
əsassız bəyanatları ilə  
Azərbaycanın beynəlxalq  
aləmdə imicinə zərbə  
vurmaq istəyir"



7

18 Oktyabr  
Azərbaycanın Dövlət  
Müstəqilliyi Günüdür



# Bölgələrin inkişafına dövlət dəstəyi gücləndirilir

Prezident İlham Əliyev Daşkəsən və Naftalan rayonlarına səfər edib

**A**zərbaycan Respublikasının Prezidenti İlham Əliyev oktyabrın 17-də Daşkəsən rayonuna səfərə gəlib. Dövlətimizin başçısı İlham Əliyev və xanımı Mehriban Əliyeva əvvəlcə ümummilli lider Heydər Əliyevin Daşkəsən şəhərinin mərkəzində ucaldılan abidəsini ziyarət edərək önünə gül dəstəsi qoydular. Daşkəsən Rayon İcra Hakimiyyətinin başçısı Əhəd Abiyev Azərbaycan Prezidentinə burada görülən abadlıq işləri barədə məlumat verdi.


Oktyabrın 17-də Azərbaycan Respublikasının Prezidenti İlham Əliyev və xanımı Mehriban Əliyeva Daşkəsəndə Heydər Əliyev Mərkəzinin açılışında iştirak ediblər. Azərbaycan dövlətçiliyinin möhkəm əsaslar üzərində qurulmasında, respublikanın hərtərəfli inkişafında müstəsna xidmətləri olan ümummilli lider Heydər Əliyevin xatirəsinin əbədiləşdirilməsi məqsədilə respublikamızda çox mühüm tədbirlər görülür. Bu tədbirlər sırasında dahi şəxsiyyətin adını daşıyan, onun siyasi irsinin öyrənilməsində xüsusi əhəmiyyət kəsb edən mərkəzlərin rolu böyükdür. İndi bu cür mərkəzlər paytaxtla yanaşı, bölgələrdə də inşa olunur. Bu mərkəzlərdən biri də Daşkəsən rayonunda tikilib.

Bu Mərkəz Daşkəsənin görkəminə xüsusi gözəllik verir. Mərkəzdəki foto və eksponatlar bir daha sübut edir ki, Azərbaycanın tənəzzül dövründən yüksəliş mərhələsinə qədəm qoyması və hazırkı hərtərəfli inkişafı, beynəlxalq nüfuzunun artması məhz ulu öndər Heydər Əliyevin Vətən və xalq qarşısındakı misilsiz xidmətləri ilə bağlıdır. Bu cür mərkəzlər Azərbaycanın Heydər Əliyev irsinə əsaslanan davamlı inkişaf konsepsiyasının mahiyyətinin aydın şəkildə öyrənilməsinə real zəmin yaradır.



hər bir soydaşımızın həyatına daxil etmək idi. Ulu Öndərin Azərbaycana rəhbərlik etdiyi illər ölkəmizin tarixinin intensiv inkişaf mərhələsi olub. Respublikamızda mükəmməl idarəçilik məktəbini yaradan Heydər Əliyevin görkəmli ictimai-siyasi xadim kimi tanınmasında onun Azərbaycana, ölkəmizin təmsalında regiona, nəticə etibarilə dünyaya sülh, sabitlik, davamlı inkişaf və harmoniya gətirməklə gördüyü böyük işlər mühüm rol oynayıb.

Məlumat verildi ki, Mərkəzdə gənclərin müasir texnoloji yeniliklərlə yaxından tanış olmalarına, onların bilik və bacarıqlarının inkişaf etdirilməsinə yönələn kurslar təşkil ediləcək.



dır.

Mərkəzin birinci mərtəbəsində ümummilli lider Heydər Əliyevin büstü qoyulub. Buradakı ekspozisiya zalında Ulu Öndərin həyat və fəaliyyəti ilə bağlı sənədlər böyük maraq doğurur. Fotostendlərdə Ümummilli Liderin uşaqlıq, yeniyetməlik, tələbəlik, Dövlət Təhlükəsizlik Komitəsində işlədiyi dövr, hakimiyyətdə olduğu illərdə bölgələrə etdiyi səfərlər əks olunub. Bu fotolardan da görünür ki, Ümummilli Lider hər zaman əhalinin rifahını diqqət mərkəzində saxlayıb, onun regionlara səfərlərinin də əsas məqsədi ölkəmizdəki inkişafı



Bunun üçün internet sinfi, elektron kitabxana və kompyuter mərkəzi qurulub. Məktəblilərin Azərbaycanın zəngin tarixini dərinlən öyrənmələri üçün xüsusi dərnekələr də mövcuddur. Burada, həmçinin rəsm studiyası və xalçaçılıq kursları da fəaliyyət göstərəcək.

Azərbaycan Respublikasının Prezidenti İlham Əliyev və xanımı Mehriban Əliyeva oktyabrın 17-də Daşkəsən Rayon İcra Hakimiyyətinin yeni inzibati binasında yaradılan şəraitlə tanış olublar.

# Bölgələrin inkişafına dövlət dəstəyi gücləndirilir

Prezident İlham Əliyev Daşkəsən və Naftalan rayonlarına səfər edib



Əvvəli Səh. 2

Son illərdə Azərbaycanın bütün bölgələri sürətli inkişaf dövrünü yaşayır. Həyata keçirilən məqsədyönlü tədbirlər nəticəsində rayonların iqtisadiyyatı daha da möhkəmlənir, əhəlinin yaşayış səviyyəsi yaxşılaşır. Bölgələrdə geniş abadlıq və quruculuq işləri aparılır. Prezident İlham Əliyevin sərəncam və göstərişləri əsasında regionlarda həyata keçirilən quruculuq işləri hər bir bölgənin inkişaf strategiyasına uyğun aparılır. İndi bütün regionlarda səngiməyən abadlıq-quruculuq işləri ölkəmizin kompleks inkişafını təmin edir. Bu sırada son illərdə Daşkəsən rayonunda görülən işlər də diqqətə cəlb edir. Rayonda icra hakimiyyəti üçün yeni tikilən inzibati binada yaradılan şərait bir məqamı təsdiqləyir ki, ölkədə dövlət idarəçiliyi sisteminin təkmilləşdirilməsi daim diqqət mərkəzindədir. Bundan başqa, müasir memarlıq üslubunda inşa olunan həmin bina Daşkəsənin görkəminə də xüsusi gözəllik verir. Üç mərtəbədən ibarət bina bütün lazımı avadanlıq və sistemlərlə təchiz edilib. Binadakı otaqların hamısı müasir tələblər səviyyəsində qurulub.

Dövlətimizin başçısı otaqlarda yaradılan şəraitlə tanış oldu.

Məlumat verildi ki, otaqların hamısı müasir tələblər səviyyəsində qurulub, burada bütün texniki imkanlar yaradılıb. Bu da icra strukturunun işinin daha mükəmməl qurulmasına, rayon icra hakimiyyəti əməkdaşlarının səmərəli fəaliyyətinə geniş imkan yaradır. Prezident İlham Əliyev əhəliyə yüksək xidmət göstərilməsi ilə bağlı tapşırıq və tövsiyələrini verdi.

Azərbaycan Respublikasının Prezidenti İlham Əliyev və xanımı Mehriban Əliyeva oktyabrın 17-də Daşkəsəndə yeni avtovağzal kompleksinin açılışında iştirak ediblər. Azərbaycan Prezidentinin yürütdüyü siyasətin mühüm hədəflərindən biri də ölkəmizin hər yerində yol-nəqliyyat sisteminin müasirləşdirilməsidir. Bu sırada yeni yaradılan avtovağzalların da xüsusi rolu var. Yeni və müasir səviyyədə inşa edilən bu nəqliyyat obyektlərinin sırasına daha biri əlavə olunub. Daşkəsəndə tikilən yeni avtovağzal ən müasir tələblər səviyyəsindədir. Prezident İlham Əliyev avtovağzalın rəmzi açılışını bildiren lenti kəsdirdi. Dövlətimizin başçısına məlumat verildi ki, müasir memarlıq üslubunda inşa olunan avtovağzalın tikinti sahəsi 500 kvadratmetrdir. Ərazisi bir hektara yaxın olan avtovağzal kompleksinin tikintisinə 2013-cü ilin martında başlanılıb və bu ilin oktyabrında başa çatdırılıb.

Avtovağzalın gözləmə salonunda hər cür imkanlar mövcuddur. Burada ana və uşaq otağı da var. Kompleksdə sənişinlərin eşyalarının saxlanması üçün kameralar yaradılıb.

Dispetçer otağı da yüksək səviyyədə xidmət üçün müvafiq şəraitə malikdir. Daşkəsəndə son illər görülən işlər buraya turistlərin axınına sürətləndirib. Yeni avtovağzalın inşası isə rayona gələn turistlərin də rahatlığını təmin edəcək. Dövlətimizin başçısı müvafiq tövsiyə və tapşırıqlarını verdi.

Prezident İlham Əliyev və xanımı Mehriban Əliyeva oktyabrın 17-də Daşkəsəndə Gənclər Təlim və İstirahət Mərkəzinin açılışında iştirak ediblər. Ölkəmizdə gənclər siyasətinin formalaşdırılması istiqamətində çoxşaxəli tədbirlər görülür. Ümummilli lider Heydər Əliyevin adı ilə bağlı olan dövlət gənclər siyasəti uğurlu nəticələrlə yadda qalıb. 2005-2009-cu illəri əhatə edən Azərbaycan Gəncliyi Dövlət Proqramı bu proseslərdə çox mühüm rol oynayıb. Hazırda həyata keçirilən "Azərbaycan Gəncliyi 2011-2015-ci illərdə" Dövlət Proqramı bu tədbirlərin məntiqi davamıdır.

Ölkəmizdə artıq gənclər siyasəti ilə bağlı müxtəlif beynəlxalq tədbirlər də keçirilir. Oktyabrın 28-30-da Bakıda keçiriləcək Gənclər Siyasəti üzrə birinci Qlobal Forum bunun əyani sübutudur. Azərbaycanın Avropa Şurası Nazirlər Komitəsinə sədrliyi çərçivəsində baş tutacaq tədbirdə dünyanın 160 ölkəsindən parlament nümayəndələrinin, gənclər siyasətinə məsul şəxslərin, gənclər təşkilatları rəhbərlərinin və digər rəsmilərin iştirakı gözlənilir. Forumun 5 əsas tərəfdaşı Avropa Şurası, UNESCO, BMT-nin İnkişaf Proqramı, BMT-nin gənclər siyasəti üzrə elçisi və Azərbaycan hökumətidir. Qeyd edək ki, BMT-nin baş katibi Pan Gi Mun ikinci dəfə bu vəzifəyə seçilərkən təqdim etdiyi 5 əsas istiqamətdən birinin gənclər siyasəti olduğunu vurğulamışdı. Ölkəmizin bölgələrində müasir tələblərə cavab verən sosial infrastruktur obyektləri və gənclər mərkəzləri, o cümlədən Daşkəsəndə Gənclərin Təlim və İstirahət Mərkəzinin yaradılması da bu məqsədə xidmət edir. Prezident İlham Əliyev Mərkəzin rəmzi açılışını bildiren lenti kəsdirdi.

Məlumat verildi ki, ərazisi 2250 kvadratmetr olan mərkəz respublikada ən böyük gənclər mərkəzlərindən biridir. Mərkəzin foyesində ulu öndər Heydər Əliyevin və Prezident İlham Əliyevin ictimai-siyasi fəaliyyətlərinin müxtəlif məqamlarını, həmçinin gənclərlə görüşlərini əks etdirən fotolardan ibarət guşələr yaradılıb. Binanın birinci mərtəbəsində stolüstü oyunlar zalı və kafe bütün lazımı avadanlıqla təchiz olunub. Video-studiyada ən son texnologiyalar quraşdırılıb. Burada gənclərin müxtəlif növ verilişlər hazırlamaq imkanı olacaq. Bildirildi ki, Mərkəzin yaradılmasında əsas məqsəd yeniyetmələr arasında elmi-texniki biliklərin təbliği, onların elmi-yaradıcı təşəbbüslərinin artırılması, bu sahədə istedadlı gənclərin üzə çıxarılmasıdır. Prezident İlham

## Əli Həsənov iranlı jurnalistlərlə görüşüb



Azərbaycan Prezident Administrasiyasının ictimai-siyasi məsələlər şöbəsinin müdiri Əli Həsənov Bakıda səfərdə olan iranlı jurnalistlərlə görüşüb. İranın Azərbaycandakı səfirliyindən SİA-ya verilən məlumata görə, Ə. Həsənov görüşdə İslam ölkələri jurnalistləri arasında əməkdaşlıq platformasının yaradılmasının zəruriliyini qeyd edib.

"Azərbaycan jurnalistləri belə formatlar çərçivəsində Rusiya, Türkiyə və Orta Asiya ölkələrindən olan həmkarları ilə əməkdaşlıq edirlər. Azərbaycan mediası qonşu İran mediası ilə də müəyyən formada əməkdaşlıq edə bilər və bu, ikitərəfli əlaqələrin inkişafına müsbət təsir göstərir" - deyir, PA rəsmisi bildirib. İran səfiri Möhsün Pak Ayinin də qatıldığı görüşdə Ə. Həsənov qeyd edib ki, ilk növbədə, Azərbaycan və İran KİV-ləri arasında əməkdaşlıq mərkəzi yaradaraq əlaqələri daha da möhkəmləndirmək, daha sonra digər müsəlman ölkələrinin KİV-lərini bu prosese cəlb etmək olar. O, məsələni gələcəkdə İran səfiri ilə müzakirə edəcəyini söyləyib. Ə.Həsənov qeyd edib ki, Azərbaycan tərəfi İslam ölkələri mediasını əlaqələndirəcək əməkdaşlıq platformasının, xüsusilə Azərbaycan və İran KİV-ləri arasında belə bir qurumun yaradılmasını təqdir edir və İranda da aidiyyəti qurumların bu məsələyə diqqətlə yanaşacağına ümid edir. Ə.Həsənov bəzi Azərbaycan və İran KİV-lərinin hər iki ölkə haqqında mənfi məlumatlar yaymağa çalışmasını tənqid edərək deyib: "Əgər KİV-lər müsbət amilləri daha çox önə çıxarsalar, şübhəsiz, bu, ikitərəfli əlaqələrin inkişafına da təsir edər". Xatırladaq ki, İranın müxtəlif media orqanlarını təmsil edən altı nəfərlik heyət oktyabrın 14-dən Bakıda səfərdədir.

## Novruz Məmmədov: ABŞ Dövlət Departamenti əsassız bəyanatları ilə Azərbaycanın beynəlxalq aləmdə imicinə zərbə vurmaq istəyir

ABŞ Dövlət Departamenti əsassız bəyanatları ilə Azərbaycanın beynəlxalq aləmdə imicinə zərbə vurmaq istəyir. Trend-in məlumatına görə, bunu AzerTac-a Azərbaycan Prezidenti Administrasiyası rəhbərinin müavini, Xarici əlaqələr şöbəsinin müdiri Novruz Məmmədov oktyabrın 15-də ABŞ Dövlət Departamentinin sözcüsünün növbəti dəfə Azərbaycanla bağlı əsassız açıqlamasına münasibət bildirərkən deyib. N.Məmmədov qeyd edib: "Təəssüflər olsun ki, son zamanlar ABŞ Dövlət Departamentinin sözcüsü Azərbaycanla bağlı bir sıra əsassız, həqiqəti əks etdirməyən bəyanatlar verir. Görünür, bu yolla ölkənin daxili işlərinə qarışmaq və ona təzyiq göstərmək daha məqbul hesab edilir".



Onun sözlərinə görə, yaxşı olardı ki, qanunun aliliyini əlində bayraq edən Dövlət Departamenti bütün bu illər ərzində işğalçı Ermənistan və Dağlıq Qarabağdakı separatçı rejimə maddi və mənəvi yardım göstərmək əvəzinə, 20 ildən artıq müddətdə bütün hüquqlarından məhrum olmuş bir milyon qaçqın və köçkünün vəziyyəti və hüquqları ilə bağlı bəyanat verəydi: "Yaxşı olardı ki, qanunun aliliyini əlində bayraq edən Dövlət Departamenti Ermənistan-Azərbaycan, Dağlıq Qarabağ münaqişəsinin həlli ilə bağlı heç olmasa bir dəfə özünün yaratdığı beynəlxalq hüquq çərçivəsində ədalətli mövqə bildirəydi. Lakin ABŞ belə mühüm məsələlərə məhəl qoymayaraq insan hüquqları və azadlıqları məsələlərini istədiyi zaman qaldırmağı yalnız özünün beynəlxalq öhdəliyi hesab edir, Dövlət Departamenti isə sözcüsünün vasitəsilə Azərbaycanla Avropa İttifaqı və ABŞ arasındakı əməkdaşlığa kölgə salmaq, Azərbaycanın beynəlxalq aləmdə imicinə zərbə vurmaq istəyir".

Əliyevə məlumat verildi ki, binanın ikinci mərtəbəsində mehmanxana fəaliyyət göstərəcək. Burada həm təlim keçən gənclərin, həm də idmançıların rahat istirahəti üçün hər cür şərait yaradılıb. Mərkəzdə kompyuter bilikləri və xarici dil üzrə xüsusi kursların təşkili də planlaşdırılıb. Dövlətimizin başçısı görülən işlərdən razılığını bildirdi, tapşırıq və tövsiyələrini verdi. Azərbaycan Respublikasının Prezidenti İlham Əliyev və xanımı Mehriban Əliyeva oktyabrın 17-də Naftalan şəhərinə səfərə gəliblər. Dövlətimizin başçısı və xanımı əvvəlcə xalqımızın ümummilli lideri Heydər Əliyevin Naftalan şəhərinin mərkəzində ucaldılmış abidəsini ziyarət edərək önünə gül dəstəsi qoydular. Sonra Prezident İlham Əliyev və xanımı Mehriban Əliyeva "Qarabağ SPA and Resort" otel kompleksinin açılışında iştirak etdilər. Dövlətimizin başçısı otelin rəmzi açılışını bildiren lenti kəsdirdi.

Məlumat verildi ki, 13 hektardan çox sahəsi olan kompleksin əhəmiyyətini artıran mühüm cəhətlərdən biri onun yerləşdiyi ərazidə çoxsaylı istirahət məkanlarının olmasıdır. Helikopter meydançasının olduğu komp-

leksdə 8 kilometr uzunluğunda gəzinti yolları və geniş yaşillıq zolaqları salınıb. SPA terapiya üsullarına geniş yer verilən oteldə 132 otaq var. Digər mühüm cəhət burada çalışanların böyük əksəriyyətinin yerli işçilər olmasıdır. Prezident İlham Əliyev otelin əməkdaşları ilə görüşdü. Sonra xatirə şəkli çəkdirildi. Daha sonra Prezident İlham Əliyev və xanımı Mehriban Əliyeva elektromobillərlə otelin ərazisini gəzdilər. Prezident İlham Əliyev və xanımı Mehriban Əliyeva "Naftalan Hotel by Rixos" otelinin yeni korpusunda yaradılan şəraitlə tanış oldular. Məlumat verildi ki, 2013-cü ilin aprelində "Qaşaltı" sanatoriyası adı altında fəaliyyət göstərən oteldə keçən il yenidənqurma işləri aparılıb. Sağlamlıq Mərkəzi Korpusunda Naftalan terapiyası ilə yanaşı, SPA terapiya, fizioterapiya və reabilitasiya, o cümlədən fitnes bölmələri fəaliyyət göstərir. Oteldə su prosedurları korpusu da yaradılıb. Yaxın gələcəkdə burada müasir rentgen, ultrasəs müayinəsi, stomatologiya, urologiya, kardiologiya, laboratoriya, hərəkət orqanları və dəri xəstəlikləri şöbələri fəaliyyət göstərəcək.



**B**u günlərdə ölkəmiz daha bir beynəlxalq səviyyəli tədbirə ev sahibliyi etdi. Bu tədbir, hər şeydən əvvəl, möhtərəm Prezidentimiz İlham Əliyevin rəhbərliyi altında həyata keçirilən uğurlu inkişafımızın dünyaya tanıtılması baxımından da olduqca əlverişli hadisə kimi tarixin yaddaşına həkk olundu. Eyni zamanda, dördüncü Bakı Beynəlxalq Humanitar Forumu Azərbaycanın global məsələlərin müzakirə məkanına çevrildiyini göstərən növbəti əlamətdar hadisə oldu. Qeyd edək ki, Bakı Beynəlxalq Humanitar Forumu aktual humanitar əməkdaşlıq məsələlərinin müzakirə edildiyi nüfuzlu bir məkandır.


Forumda hər dəfə onlarla ölkədən mine yaxın qonağın, o cümlədən nüfuzlu alimlərin, çoxsaylı yüksək rəsmi şəxslərin iştirak etməsi tədbirin əhəmiyyətindən və miqyasından xəbər verir. Bu, həm də onu göstərir ki, Azərbaycan mədəniyyətlərarası dialoqun mərkəzi və humanitar məsələlərin müzakirə olunduğu məkən kimi öz rolunu və əhəmiyyətini təsdiqləməkdədir. Bildiyimiz kimi, Azərbaycan xalqının kökündən, milli-mənəvi dəyərlərindən irəliləyən xoş məram və tolerantlıq əsrlər keçsə də, dəyişməyərək, müasir cəmiyyətimizin ayrılmaz xarakterik xüsusiyyətinə çevrilib. Bu səbəbdən də, mədəniyyətlər, sivilizasiyalar və konfessiyalar arasında zəngin əməkdaşlıq ənənələri olan Azərbaycan belə formatda tədbirlərin keçirilməsi üçün ideal yerdir.

Qeyd edək ki, dünyanı maraqlandıran humanitar məsələlərin müzakirə olunduğu budəfəki forumda "Texnologiyaların konvergensiyası və gələcəyin konturları: XXI əsrin əsas çağırışları", "İqtisadi inkişafın humanitar aspektləri", "Elmi innovasiyalar və onların təhsil mühitinə transferi", "Multikulturalizm və özgünlük: cəmiyyətdə dəyər konsensusu axtarışında", "Postmodern dövründə milli özünüdərk", "Davamlı inkişaf və ekoloji sivilizasiya", "Molekulyar biologiya və biotexnologiyaların nailiyyətləri: nəzəriyyədən təcrübəyə", "Qloballaşan informasiya məkanında medianın aktual məsələləri" mövzularında "dəyirmi masa"lar keçirilib. Forumun açılışında iştirak edən Prezident İlham Əliyevin nitqində toxunduğu bir sıra humanitar məsələlər aktual olmaqla yanaşı, böyük maraq doğurur.

Multikulturalizm Azərbaycanda həyat tərzidir

Forum çərçivəsində aktiv müzakirə mövzuna çevrilən mühüm məsələlərdən biri də multikulturalizm olub. Ümumiyyətlə, Azərbaycanda multikulturalizm məsələsi xüsusi aktualıq kəsb edir, çünki ölkəmizin təcrübəsi multikulturalizmin təbliği üçün müsbət nümunə qismində çıxış edir. Xüsusi olaraq qeyd etmək lazımdır ki, Azərbaycan müxtəlif xalqların nümayəndələrinin yanaşı, sülh və təhlükəsizlik şəraitində yaşadığı ideal və arzuolunan məmləkət kimi dəyərləndirilməkdədir. Şübhəsiz, bunun fonunda ölkəmizin timsalında, sözün əsl mənasında, multikulturalizmin təntənəsi və nümunəsi müşahidə edilməkdədir. III Bakı Beynəlxalq Humanitar Forumunda çıxış edən Prezident İlham Əliyev bu məsələyə toxunaraq qeyd edib ki, multikulturalizm Azərbaycanda dövlət siyasətidir: "Qeyd etməliyəm ki, artıq tarixi keçmişimiz də bunu diktə edir. Eyni zamanda, multikulturalizm Azərbaycanda həyat tərzidir. Biz gündəlik həyatımızda bu prinsiplər əsasında fəaliyyət göstəririk. Bu prinsiplər cəmiyyətin mütləq əksəriyyəti tərəfindən dəstəklənir, müdafiə edilir".

Ümumiyyətlə, müasir beynəlxalq münasir-



Şirvan Əbilov,  
Prezident təqaüdüçüsü

## Azərbaycan beynəlxalq dialoq və əməkdaşlıq mərkəzidir

bətlər sisteminin əsas tendensiyaları, hazırkı beynəlxalq durum deməyə əsas verir ki, multikulturalizmin alternativ yoxdur və bu, mədəniyyətlər, sivilizasiyalararası dialoqun inkişafına özünəməxsus töhfələr bəxş edir. Eyni zamanda, bununla xalqlar öz mədəniyyətləri və mənəvi dəyərlərini inteqrasiya etdirir, mövcud mədəni sərəvətlər sintez olunmuş formada dünya xalqlarına yeni dəyərlər kimi təqdim olunur. Müasir dövrdə multikulturalizmin əksinə olaraq özünüdərk mövqeyi seçən xalqlar və dövlətlər nəinki inteqrasiya prosesindən kənar qalırlar, eyni zamanda, bəşəri dəyər və normalardan təcrid olunurlar. Prezident İlham Əliyevin qeyd etdiyi kimi: "XXI əsrdə multikulturalizmə alternativ yoxdur. Əlbəttə ki, biz XXI əsrdə ayrı-seçkilik, diskriminasiya, ksenofobiya, islamofobiya kimi xoşa-

siyasi sahədə qazanılan nailiyyətlər Azərbaycanı beynəlxalq ictimaiyyətə daha yaxşı tanıtdırmaqla bərabər, dünyanın diqqətini respublikamıza yönəldə bilib. Bunun ən böyük təsdiqi 2011-ci ildə Azərbaycanın 155 ölkənin dəstəyi ilə BMT Təhlükəsizlik Şurasına qeyri-daimi üzv seçilməsi olub. Bu, onun göstəricisidir ki, Azərbaycan dünya miqyasında böyük hörmətə malik olan bir dövlətdir. Ölkəmiz beynəlxalq birliyin müstəqil və tam hüquqlu subyekti kimi öz milli maraq və mənafeələrini qarşılıqlı hörmət və ortaq faydalanma prinsipləri çərçivəsində həyata keçirir. Bu isə Azərbaycanın müstəqil inkişafını təmin etməklə yanaşı, öz gücünə inamını, eləcə də ölkəmizə olan etimadı artırır.

Azərbaycanın global mərkəzə çevrilməsini göstərən ən bariz cəhətlərdən biri ölkədə çoxsaylı nüfuzlu beynəlxalq tədbirlərin keçirilməsidir. Ötən ildə keçirilən beynəlxalq tədbirlərdən Asiya Siyasi Partiyaları Beynəlxalq Konfransının (İCAPP) VII Baş Assambleyası-

Azərbaycan bu gün dünyaya istər tolerantlıq, istərsə də iqtisadi inkişaf baxımından yeni model bəxş edib. Dünyada "sivilizasiyaların toqquşması" prosesinin cərəyan etdiyi, müxtəlif ölkələrdə cəmiyyətdaxili parçalanmalar nəticəsində dini, etnik zəmində konfliktlərin yaşandığı bir vaxtda Azərbaycan sabit və tolerant mühiti ilə diqqət çəkir. Azərbaycan mədəniyyətlərinin inteqrasiyası və tolerantlıq təcrübəsinə malik olan bir ölkədir. Üstəlik, bir çox nüfuzlu beynəlxalq mədəniyyət və idman müsabiqələrinin, tədbirlərinin respublikamızda keçirilməsi də həm ölkəmizin inkişafından, həm də dünyaya açıq olmasından xəbər verir. Bütün bunlarla əlaqədar olaraq, ölkəmiz dünya sivilizasiyalarının qovuşmasının və multikulturalizmin nəzərə çarpan nümunəsi kimi dünyada tanınır.

Qeyd etdiyimiz kimi, müasir Azərbaycan sivilizasiyalararası dialoqun, global siyasi, iqtisadi, mədəni problemlərin müzakirə olunduğu məkana çevrilib. Dünya İqtisadi Forumu, Krans Montana Forumu, Cənubi Qafqaz Forumu, "Eurovision" musiqi yarışması, Beynəlxalq Humanitar Forum, Mədəniyyətlərarası Dialoq Forumu, Dini Liderlərin Ümumdünya Sammiti və digər nüfuzlu tədbirlərə ev sahibliyi edən Bakı şəhəri artıq dünyanın global səciyyəli mərkəzlərdən biri kimi qəbul olunur.

Media məsələsinin Azərbaycan təcrübəsindən bəhs edərkən onu da qeyd etmək lazımdır ki, Azərbaycan media təsisatlarının qanunlara müvafiq surətdə sərbəst fəaliyyət göstərdiyi ölkələr sırasında yer alır, həmçinin ölkəmizdə internet azadlığı mövcuddur. Vurğulamaq gərəkdir ki, XXI əsrdə yeni media növü qismində çıxış edən sosial media sahəsindəki pozitiv durum da yüksək qiymətləndirilir. Ümumiyyətlə, ölkəmizdə İKT sektorunun tərəqqisi sosial medianın da inkişafına mühüm töhfələr verməkdədir. Məlum olduğu kimi, sosial medianın inkişafı, bu sahədə mühüm tərəqqi meyillərinin qeydə alınması üçün lazımi informasiya-kommunikasiya texnologiyaları və onlardan istifadə imkanları mövcud olmalıdır. Nəzərə alsaq ki, ölkəmizdə İKT sektorunda əhəmiyyətli innovasiyalar və dinamika qeydə alınmaqdadır, o zaman qeyd edə bilərik ki, İKT-dən zəmin alan sosial medianın da tərəqqisi üçün əlverişli imkanlar mövcuddur. Elə bunun nəticəsidir ki, bu sektorda yeniliklə müşayiət olunan dinamika hökm sürməkdədir.

Bundan başqa, internet mediasında qanunlarla müəyyən edilmiş azadlığın mövcud olması da bu sektorun inkişafına əhəmiyyətli töhfə verməkdədir. Söz, fikir və özünüifadə azadlığının hökm sürdüyü ölkəmizdə, heç şübhəsiz, internet azadlığının mövcud olması da operativ informasiya mübadiləsi üçün xüsusi əhəmiyyət kəsb edir. Çünki internet həm də insanlar arasında virtual alətlər vasitəsilə sosial ünsiyyət yaratmaq və məlumatları paylaşmaq deməkdir ki, bu da ünsiyyəti daha elçatan və veb əsaslı texnologiyalardan istifadə etməklə interaktiv dialoqa çevirir. Azərbaycanda internet tam azaddır və əhəlimizin 70 faizi internet istifadəçisidir. Belə olan halda azad medianın inkişafı, əlbəttə ki, əsas şərtidir. Digər tərəfdən, qloballaşan dünyada hər bir sözün, hər bir informasiyanın təsiri də çox böyükdür. İstənilən yerdə deyilən hər bir söz dərhal əks-səda verə bilər. Dördüncü Bakı Beynəlxalq Humanitar Forumunun nəticələri bir daha təsdiq etdi ki, artıq Azərbaycan dünya birliyində sivilizasiyalararası dialoqun, global siyasi-iqtisadi və mədəni problemlərin müzakirə olunduğu məkana, dünyanın işıqlı gələcəyi üçün məsləhətçülərin əsas məkan faktoruna çevrilib.



gəlməz meyillərə biganə yanaşa bilmərik. Ona görə multimedənəviyyəli cəmiyyətlərin formalaşması, bu ideyaların təbliği, hesab edirəm ki, hər bir məsuliyyətli siyasətçinin, ictimai xadimin fəaliyyətinin tərkib hissəsi olmalıdır. Əfsuslar olsun, bəzi hallarda biz başqa fikirləri də eşidirik ki, multikulturalizmin gələcəyi yoxdur. Bəzi ölkələrdə bu məsələ ilə bağlı çox bədbin əhval-ruhiyyə hökm sürür. Hesab edirəm ki, biz dünyada müsbət təcrübə üzərində öz təhlilimizi aparmalıyıq və müsbət təcrübəni təbliğ etməliyik. Çünki dünyada multikulturalizmin bir çox ünvanları vardır. Dünyanın əksər ölkələrində çoxmillətli cəmiyyətlər mövcuddur və müxtəlif dinlərin, müxtəlif xalqların birgə yaşaması zamanın tələbidir. Yəni bəşəriyyət bu istiqamətdə inkişaf edir. Bu gün ümumbəşəri dəyərlər hər bir normal cəmiyyətdə əsas təşkil edir. Belə olan halda, multikulturalizmlə bağlı problemlər, əlbəttə ki, açıq şəkildə müzakirə edilməlidir. Biz bu problemləri gizlətməməliyik, örtbasdır etməməliyik. Onlar açıq şəkildə müzakirə edilməlidir, müsbət, mənfi təcrübələr təhlil olunmalıdır. Bir daha demək istəyirəm, bizim əsas amalımız ondan ibarət olmalıdır ki, multimedənəviyyəli cəmiyyətlərin inkişafı üçün öz töhfəmizi verək. Deyə bilərəm ki, Azərbaycanda bu istiqamətdə toplanan təcrübə müsbət təcrübədir. Qeyd etdiyim kimi, bu, bizim dövlət siyasətimizdir, həyat tərzimizdir".

Azərbaycan beynəlxalq dialoq və əməkdaşlıq mərkəzi kimi...

Dördüncü Bakı Beynəlxalq Humanitar Forumunun nəticələri bir daha göstərdi ki, Azərbaycan beynəlxalq dialoq və əməkdaşlıq mərkəzidir. Ümumiyyətlə, bu, bir həqiqətdir ki, Azərbaycanın inkişafı onu siyasi, iqtisadi və mədəni cəhətdən nəinki regional, hətta global mərkəzə çevirməkdədir. İlk növbədə,

nı, Qara Dəniz İqtisadi Əməkdaşlıq Təşkilatının (QİƏT) Parlament Məclisinin Baş Assambleyasının 40-cı plenar iclasını, QİƏT ölkələri qeyri-hökumət təşkilatlarının birinci forumunu, İqtisadi Əməkdaşlıq Təşkilatının XII sammitini, II Bakı Beynəlxalq Humanitar Forumu, İnternet İdarəçilik Forumunu və başqalarını qeyd etmək olar.

Bu cür beynəlxalq tədbirlərdə dünyanın müxtəlif ölkələrindən olan yüzlərlə nüfuzlu siyasi xadimi, ayrı-ayrı sahələr üzrə ekspertləri, həmçinin mətbuat nümayəndələri bir araya gələrək müxtəlif məsələlər üzrə dialoq, fikir mübadiləsi aparır, qərarlar qəbul edirlər. Bu, o deməkdir ki, Azərbaycan, xüsusən də paytaxt Bakı global problemlərin müzakirə olunduğu beynəlxalq əməkdaşlıq məkanına çevrilməkdədir.

Dünyanın nüfuzlu siyasi xadimlərinin, dövlət və hökumət başçıların, iri şirkətlərin rəhbərlərinin qatıldığı Davos Forumunun Bakıda keçirilməsi Azərbaycanın iqtisadi mərkəzə çevrilməkdə olduğunu təsdiq edir. Bu hadisə Azərbaycanın global iqtisadiyyatda artan rolunun beynəlxalq səviyyədə qəbul olunması deməkdir. Davos Forumuna ev sahibliyi etməklə, Bakı şəhəri regional və global iqtisadi və siyasi məsələlərin ən yüksək səviyyələrdə müzakirə platformasına çevrilir. Ölkəmizin global mədəniyyətlərarası dialoq mərkəzinə çevrilməsi təsadüfi xarakter daşmır. Çünki Avropa və Asiya qitələrini enerji layihələri və TRACECA çərçivəsində iqtisadi cəhətdən birləşdirmək imkanlarına sahib olan, beynəlxalq siyasi görüşlərin aparıldığı Azərbaycan tolerantlıq və multikulturalizm diyarı olaraq humanitar və mədəniyyət sahələrində də global əməkdaşlıq üçün əlverişli məkandır.

Azərbaycan dünyaya tolerantlıq kontekstində yeni model bəxş edib

18 oktyabr 2014-cü il

# Müstəqil dövlətimiz bu gün çox etibarlı əllərdədir

AMEA-nın A.A.Bakıxanov adına Tarix İnstitutunun direktor müavini Cəbi Bəhramovun [www.yap.org.az](http://www.yap.org.az)-a müsahibəsi

- Cəbi müəllim, 23 il öncə - 1991-ci il oktyabrın 18-də Azərbaycan parlamenti "Azərbaycan Respublikasının dövlət müstəqilliyi haqqında" Konstitusiyaya Aktı qəbul edib. Bu tarix həmin ildən etibarən dövlət bayramı kimi qeyd olunur. Tarixçi-alim olaraq müstəqilliyimizin bərpası illərini necə səciyyələndirərdiniz?

- Əlbəttə ki, bu hadisənin Azərbaycan müasir tarixində xüsusi yer var. Qeyd etməliyəm ki, 18 oktyabr gedən yol çox ağır bir tarixdir. Çünki həmin dövrdə Azərbaycanda mürəkkəb proseslər baş verirdi. Təbii ki, 18 oktyabr 1991-ci ildə qəbul olunmuş "Azərbaycan Respublikasının dövlət müstəqilliyi haqqında" Konstitusiyaya Aktı mühüm sənəddir. Belə ki, bu sənəd Azərbaycanın müstəqilliyinin bərpasını özündə ehtiva edir. Eyni zamanda, bununla 1918-1920-ci ildə mövcud olmuş müstəqil dövlətimiz yenidən bərpa olundu. Konstitusiyaya Aktında da vurğulanır ki, Azərbaycan Respublikası 1918-1920-ci illərdə mövcud olmuş Azərbaycan Xalq Cümhuriyyətinin varisidir. Beləliklə, xalqımız vaxtilə süqut etmiş dövlət müstəqilliyimizi bərpa etdi.

Amma bu müstəqilliyin qazanılmasına doğru gedən yol heç də hamar deyildi, o illərdə Azərbaycan bir çox çətinliklərlə üz-üzə qalmışdı. 1991-ci ildən 1993-cü ilin payızına qədər vəziyyət çox ağır idi. Respublika dağıdılmış, viran edilmiş, Ermənistan tərəfindən hərbi təcavüzə məruz qalmışdı. Xüsusilə 1988-ci ildə keçmiş SSRİ mərkəzi hakimiyyətinin dəstəyi ilə Azərbaycana qarşı ərazi iddiaları qaldıran Ermənistan həmin ilin fevral ayından 1991-ci ilin dekabrına qədər xalqımıza qarşı qanlı cinayətlər törətdilər. Belə ki, Qərbi Azərbaycan torpaqlarından bütün azərbaycanlılar etnik təmizləməyə məruz qaldılar və deportasiya edildilər. Amma soyqırım cinayətləri, 1990-cü ildə törədilən 20 Yanvar faciəsi, keçmiş SSRİ mərkəzi hakimiyyətinin və onların əlaltısı olan ermənilərin qanlı əməlləri xalqımızı azadlıq yolundan döndərə bilmədi. Beləliklə, müstəqilliyimizin bərpası tökülən qanlar hesabına əldə olundu. Biz 30 min nəfərdən çox şəhid verməmiş, 945 yaşayış məntəqəmiz işğalçılar tərəfindən məhv edilib, ekologiyamıza ağır zərbə vurulub, ərazilərimiz talan edilib. Öz doğma yurdlarından qaçqın və məcburi köçkün vəziyyətinə düşmüş insanların sayı 1 milyon 500 min nəfərə çatıb.

- Sizcə, bu çətinliklərin aradan qaldırılmasında əsas amillər nədən ibarət idi?

- Qeyd etdiyim kimi müstəqilliyimizin bərpasından sonra ilk illər Azərbaycan üçün çox çətin idi. Ölkədə xaos, anarxiya, hərə-mərclik baş alıb gərdirdi. Siyasi qüvvələrin hakimiyyət uğrunda mübarizəsi respublikanı iflic vəziyyətinə salmışdı. Siyasi və iqtisadi böhran xalqımızın həyat şəraitinə ağır zərbə vurmaqla yanaşı, Azərbaycan beynəlxalq müstəvidə ciddi qəbul



olunmurdu, xüsusilə torpaqlarımız işğal edilirdi. Təbii ki, vəziyyət dözülməz idi və belə bir şəraitdə müstəqilliyimizin gələcəyindən söhbət gədə bilməzdi. Ona görə də, cəmiyyətin sağlam təbəqələrinin nümayəndələri vəziyyətdən çıxış yolunu böyük dövlət xadimi Heydər Əliyevin hakimiyyətə gəlməsində gördükdülər. Nəhayət, xalqın təkidli tələbi ilə 1993-cü ilin iyun ayında Ulu öndər Heydər Əliyev Bakı şəhərinə qayıdı və 15 iyunda Azərbaycan parlamentinin sədri seçildi. Həmin ilin oktyabr ayında Ulu öndərimiz Azərbaycan Prezidenti seçildi.

Təbii ki, 1993-cü ildə Ulu öndər Heydər Əliyevə çox ağır miras qalmışdı. Amma böyük dövlət xadimi Heydər Əliyevin milli dövlətçilik istiqamətində həyata keçirdiyi tədbirlər nəticəsində Azərbaycan bütün çətinlikləri dəf etdi. Və Azərbaycan xalqı sübut etdi ki, dövlət yaratmaq və idarə etmək iqtidarında olan xalqdır. Eyni zamanda, xalqımız Heydər Əliyevin timsalında çətin anlarda xalqı xilas edib onu çox düzgün istiqamətə yönəltmək bacarığı olan şəxsiyyət yetişdirdiyini də sübut etdi. Məhz buna görə də, xalqımız haqlı olaraq Ümummilli lider Heydər Əliyevi müstəqil Azərbaycanın memarı və qurucusu hesab edir.

Biz tariximizə nəzər salsaq, Azərbaycan xalqının dünya tarixinə görkəmli dövlət xadimləri verdiyini görürük. Onların sırasında Atropat, Babək, Şəmsəddin Eldəniz, Uzun Həsən, Şah İsmayıl, Əlimərdan bəy Topçubaşovun və başqalarının adını çəke bilərik. Eyni zamanda, xalqımız elm, mədəniyyət sahəsində də bəşəriyyət üçün görkəmli şəxsiyyətlər yetişdirib. Məsələn, Nizami Gəncəvi səviyyəsində mən böyük yaradıcı insan, mütəfəkkir dünyada tanımırıam. Eləcə də, Nəsimi XV əsrdə yaşamış dünyanın ən böyük filosoflarından biri olub. Mən həmçinin, Üzeyir Hacıbəyov, Yusif Məmmədəliyev, Qara Qarayev kimi böyük şəxsiyyətlərin də adını çəke bilərdim ki, xalqımızın yetişdirdiyi bu insanlar dünya mədəniyyətinə və elminə böyük töhfələr veriblər. Təbii ki, Ümummilli liderimiz Heydər Əliyev xalqımızın yetişdirdiyi ən böyük şəxsiyyətlərdəndir. Heydər Əliyev millətimizin qururudur, müstəqil dövlətimizin qurucusudur. Ona görə də, Azərbaycan xalqı öz qəlbində Ulu öndərimizin əbədi abidəsini ucaldıb.

- 23 il öncə müstəqilliyini bərpa etmiş Azərbaycanın bugünkü

inkışafı, qazandığı uğurlar haqqında nə deyə bilərsiniz?

- Ümummilli liderimiz Heydər Əliyevin qurduğu müstəqil Azərbaycan dövləti bu gün dünya miqyasında böyük nüfuz malikidir. Prezident İlham Əliyev Ulu öndərimizin müəyyənləşdirdiyi siyasəti uğurla həyata keçirir. Müdrik, uzaqgörən dövlət xadimi kimi Prezident İlham Əliyevin həyata keçirdiyi siyasət Azərbaycanı firavan gələcəyə aparır. Müstəqil dövlətimiz bu gün çox etibarlı əllərdədir. Ulu öndər Heydər Əliyevin vurğuladığı kimi Azərbaycanın dövlət müstəqilliyi əbədidir, daimidir, dönməzdir. Bu müdrik kəlam uğurla inkışaf edən müstəqil ölkəmizin timsalında öz təsdiqini tapır.

Bu gün Azərbaycan dünyanın sürətlə inkışaf edən dövlətlərindən biridir, ölkəmiz dünyaya yeni simada təqdim olunur. Müstəqil Azərbaycanımız Avropanın enerji təhlükəsizliyinin əsas təminatçısıdır, ölkəmizin razılığı olmadan regionda heç bir beynəlxalq layihə reallaşma bilməz. 23 illik müstəqilliyimiz dövründə Azərbaycan BMT Təhlükəsizlik Şurasına üzv oldu ki, dünyada söz sahibi olan dövlətlər sırasına qoşuldu. Bu gün Azərbaycanın üçrəngli bayrağı BMT-də, Avropa Şurasında, ATƏT-də və digər mötəbər beynəlxalq qurumların önündə ucalır. Bu bayram ərəfəsində arzu edirik ki, dövlətimiz daha da güclənsin və bayrağımız əbədi olaraq zirvələrdə dalğalansın. Azərbaycanın yeganə problemi Ermənistanın torpaqlarımızı işğal etməsidir. Amma inanıram ki, bu yöndə görülən işlər nəticə verəcək, tezliklə xalqımızın öz gücü, intellektual, iqtisadi, hərbi qüdrəti hesabına torpaqlarımız işğaldan azad olunacaq. Biz bütün itirilmiş torpaqlarımızı geri qaytaracağıq.

- Cəbi müəllim, AMEA-nın Tarix İnstitutu bu dövrü hansı səviyyədə araşdırır?

- Bu tarix çox geniş şəkildə araşdırılıb. Qeyd edim ki, bu dövrlə bağlı 1997-ci ildə institutumuzun əməkdaşı, mərhum Tahir Qafarovun "Azərbaycan 20-ci əsrin 1980-ci illərinin sonu - 1990-cı illərin birinci yarısında" adlı monoqrafiyası nəşr olunmuşdu. Bundan sonra isə 1998-2003-cü illərdə AMEA-nın Tarix İnstitutu 7 cildlik "Azərbaycan tarixi" nəşr etdi. Onun 7-ci cildində həmin məsələlər geniş əksini tapıb. Buraxılışın məsul katibi və müəlliflərdən biri kimi mən məsuliyyətlə deyə bilərəm ki, müstəqilliyimizin bərpası illərini əhatə edən dövrə həmin nəşrdə geniş yer verilib. O dövrlə bağlı başqa əsərlərimiz nəşr olunub. Onların içərisində mən xüsusi olaraq Ümummilli liderimizin həyat və fəaliyyətini əks etdirən "Heydər Əliyev" adlı ikicildlik monoqrafiyanı qeyd etmək istəyirəm. İnstitutumuz keçən il Ulu öndərin 90 illik yubileyi münasibətilə bu monoqrafiyanı hazırladı. Bu nəşrdə də müstəqil dövlətimizin bərpası ilə ciddi məqamlar var. Bütün bunlarla yanaşı, namizədlik və doktorluq dissertasiyalarında da müstəqilliyimizin bərpası illərini əhatə edən dövrlərə həsr olunan elmi işlər yazılır.

## Kənd təsərrüfatı naziri Sabirabadda vətəndaşları qəbul edib



**A**zərbaycan Respublikasının Prezidenti İlham Əliyevin tapşırığı və tövsiyələrinə müvafiq olaraq mərkəzi icra hakimiyyəti orqanlarının rəhbərləri bölgələrdə vətəndaşların qəbulunu keçirir, onların müxtəlif məsələlərlə bağlı müraciətlərinin, ərizə və şikayətlərinin müsbət həll olunması üçün müvafiq tədbirlər görürlər.

AzərTAc xəbər verir ki, kənd təsərrüfat naziri Heydər Əsədov oktyabrın 17-də Sabirabad şəhərində Saatlı, İmişli, Hacıqabul və Sabirabad rayonlarından olan vətəndaşları qəbul edib.

Qəbula gəlmiş vətəndaşların müraciətlərinin əksəriyyəti Mil-Muğan ərəzində suvarma sistemində yaranmış problemlər, subsidiyaların miqdarı, kənd təsərrüfatı texnikasının güzəştli kreditlər hesabına alınması, toxumçuluğun inkışaf etdirilməsi, heyvanlar arasında yaranmış xəstəliklər və işlə təmin edilmə ilə bağlı olub. Qəbul zamanı vətəndaşları narahat edən bir çox məsələlər yerində həll olunub, digər müraciətlər isə müvafiq qurumlara çatdırılmaq üçün qeydə alınaraq nəzarətə götürülüb. Qəbul başa çatdıqdan sonra Heydər Əsədov Sabirabadda 1200 şagird yerlik M.Ə.Sabir adına 1 nömrəli tam orta məktəb, Heydər Əliyev Mərkəzi, zona baytarlıq idarəsi ilə tanış olub. Daha sonra nazir Saatlı rayonunda yeni inşa olunan Ərazi Kənd Təsərrüfatı İdarəsinin inzibati binasına baxış keçirib.

## Təhsil naziri Qusarda şimal bölgəsindən olan vətəndaşları qəbul edib



**A**zərbaycan Respublikasının Prezidenti İlham Əliyevin tapşırığı və tövsiyələrinə uyğun olaraq, mərkəzi icra hakimiyyəti orqanlarının rəhbərləri bölgələrdə vətəndaşların qəbulunu keçirir, onların müxtəlif məsələlərlə bağlı müraciət, ərizə və şikayətlərinin müsbət həll edilməsi üçün müvafiq tədbirlər görürlər.

AzərTAc xəbər verir ki, mərkəzi icra hakimiyyəti orqanları rəhbərlərinin şəhər və rayonlarda vətəndaşların qəbulu cədvəlinə uyğun olaraq, oktyabrın 17-də təhsil naziri Mikayıl Cəbbarov Qusar şəhərindəki Olimpiya İdman Kompleksində şimal bölgəsindən olan vətəndaşları qəbul edib. Qəbulda Quba, Qusar, Xaçmaz, Şabran, Xızı və Siyəzən rayonlarından olan 50-dən çox vətəndaşın müraciəti dinlənilib. Təhsil şöbələri müdirlərinin və nazirliyin digər tabeli qurumlarının rəhbərlərinin də iştirak etdikləri qəbulda vətəndaşların müraciətləri əsasən işə qəbul, təhsil müəssisələrində buraxılış və qəbul imtahanları zamanı yaranan çətinliklər, diplomların tanınması, ixtisasın artırılması və ya dəyişdirilməsi ilə bağlı olub. Müraciətlərin əksəriyyəti yerində, operativ şəkildə həllini tapıb, bir sıra məsələlərlə bağlı nazirliyin müvafiq qurumlarına tapşırıqlar verilib. Bəzi vətəndaşların nazirliyin səlahiyyətlərinə aid olmayan müraciətləri isə müvafiq qurumlara çatdırılmaq üçün qeydə alınaraq, nəzarətə götürülüb.

# DÖNMƏZ VƏ ƏBƏDİ MÜSTƏQİLLİYİMİZ

18 Oktyabr Azərbaycanın Dövlət Müstəqilliyi Günüdür

**18 Oktyabr Azərbaycanın Dövlət Müstəqilliyi Günüdür. 23 il öncə Azərbaycan Ali Soveti Dövlət Müstəqilliyi haqqında Konstitusiyaya Aktını qəbul etdi. 1993-cü ildə ölkəmizdə ikinci dəfə siyasi hakimiyyətə qayıdırdan sonra Ulu Öndər Heydər Əliyev Azərbaycanın müstəqilliyinin əbədi və dönməz etdi.**

**Millət vəkili Mirkazım Seyidov: "18 oktyabr müstəqil ölkəmizin ən şərəfli və tarixi günlərindən biridir"**



- 18 oktyabr Azərbaycan tarixinin ən şərəfli səhifələrindən biri - Dövlət Müstəqilliyi Günüdür. XX ərin sonlarında SSRİ-nin dağılması ilə yaranan tarixi şərait nəticəsində Azərbaycan dövlət müstəqilliyini bərpa edib. 1991-ci il oktyabrın 8-də Azərbaycanın keçmiş Ali Sovetinin işə başlayan növbədənəkar sessiyası dörd gün müzakirələr aparıb. Nəhayət, 1991-ci il oktyabrın 18-də Ali Sovetin sessiyasında tarixi sənəd - Dövlət Müstəqilliyi haqqında Konstitusiyaya Aktı qəbul edilmişdir.

Həmin vaxt aktın lehinə Ali Sovetin 360 deputatından 258-i səs verir. Yerdə qalanlar ya sessiyaya qatılmayıb, ya da onun əleyhinə səs veriblər. Konstitusiyaya Aktında göstərilir ki, müstəqil Azərbaycan dövləti 1918-1920-ci illərdə mövcud olmuş Azərbaycan Xalq Cümhuriyyətinin hüquqi varisidir. 1991-ci il dekabrın 29-da ümumxalq referendumunda məsələ müzakirəyə çıxarılıb və əhəlinin 95%-i səsvermədə iştirak edərək ölkənin müstəqilliyinə, suverenliyinə və istiqlaliyyətinə səs verib. Azərbaycanın müstəqilliyi bərpa olunandan sonra dövlət bayrağı, himni və gerbi haqqında da qanunlar qəbul edilmişdir. Ötən əsrin sonlarında Sovet İttifaqı ideoloji böhran həddinə çatdı. 90-cı illərin əvvəllərində SSRİ-nin demək olar ki, əksər regionlarında millətlərin və xalqların azadlıq hərəkatı başladı. 1991-ci ilin avqustunda İttifaqın ləğv edilməsi haqqında qərar verildi və Sovet İttifaqı dünya xəritəsindən silindi. SSRİ-yə daxil olan digər müttəfiq respublikalar kimi həmin il oktyabrın 18-də Azərbaycan Ali Soveti də dövlət müstəqilliyi haqqında Konstitusiyaya Aktı qəbul edilmişdir və suveren dövlət kimi Azərbaycan Respublikası dünya birliyinin üzvü olub. Dövlət Müstəqilliyi Haqqında Konstitusiyaya Aktı 1991-ci il oktyabrın 18-də qəbul edilsə də, Azərbaycan özünün əsl müstəqilliyini Ümummilli Lider Heydər Əliyevin qayıdışından sonra əldə edir. 1993-cü ilin iyununda xalqın təkidli tələbi ilə hakimiyyətə gələn Ulu Öndər Heydər Əliyev Özü ilə bərabər Azərbaycana siyasi müdriklik gətirdi. Məhz Ümummilli Liderin zəngin siyasi təcrübəsi, yüksək idarəçilik bacarığı vətəne olan tükənməz sevgisi Azərbaycanın dövlət müstəqilliyini təhlükədən qurtardı. Ulu Öndər ölkədə kaos və anarxiyanı, cəmiyyətdə hökm sürən iqtisadi, siyasi və mənəvi-psixoloji gərginliyi aradan qaldırdı. Müstəqil Azərbaycan Respublikası möhkəm əsaslar üzərində yeni inkişaf xəttini tutdu.

Respublikamızı Şərqdə ilk demokratik cümhuriyyət olan AXC-nin varisi elan edən Ümummilli Lider Heydər Əliyev "müstəqilliyi qorumağın onu əldə saxlamaqdan qat-qat çətindir" məntiqi ilə nəhəng dövlət quruculuğu işlərinə başladı. Ulu Öndər qarşıya çıxan bütün sərhədləri yarıdı və qısa vaxt ərzində Azərbaycanın səsi ən nüfuzlu beynəlxalq təşkilatların kürsüsündən gəldi. Müstəqilliyin əvəzsiz bir nemət olduğunu və xalqın tarixi taleyində çox önəmli rol oynadığını böyük qürur hissi ilə bəyan edən Heydər Əliyev Azərbaycanın müstəqilliyini əbədi və dönməz etdi. Əsl müstəqillik isə öz sərvətlərinin tam sahibi olmaqdır. 1994-cü ilin 20 sentyabrında Heydər Əliyevin müəllifi olduğu nəhəng neft müqaviləsi - "Əsrin müqaviləsi" imzalandı. Bununla da Azərbaycan ilk dəfə olaraq öz sərvətlərinin sahibi kimi çıxış etdi. Dünyanın ən aparıcı dövlətlərinin ən qabaqcıl şirkətlərinin bu kontraktla iştirakı isə ölkəmizin regionda əhəmiyyətini və nüfuzunu artırdı. Azərbaycan iri regional layihələrdə iştirak etdi, Avropanın və bütövlükdə dünya enerji təhlükəsizliyi sistemində qoşuldu. 1993-cü ildən başlayaraq dövlət müstəqilliyinin möhkəmləndirilməsi istiqamətində görülən işlər və atılan məqsədyönlü addımlar Azərbaycanın bugünkü uğurları üçün ən etibarlı təməl oldu. Bir sözlə, əgər müstəqillik Azərbaycanın suveren dövlət kimi mövcud olması tarixi zərurətdən irəli gələn hadisə idisə, Azərbaycanın müstəqilliyi əbədiyyəti və dönməzliyi Ümummilli Lider Heydər Əliyevin adı və fəaliyyəti ilə bağlı olan müasir tariximizin danılmaz faktıdır. Məhz dövlət müstəqilliyi Heydər Əliyev faktı yeni və qlobal dünyada ölkələrin yerini müəyyənləşdirdi, dünyaya Azərbaycanın gərəkliliyi ölkə olduğunu sübut etdi.

**AMEA-nın vitse-prezidenti, millət vəkili İsa Həbibbəyli: "Müstəqilliyimizin ana xətti dövlət Konstitusiyamızdır"**



- Azərbaycanın müstəqilliyinin ana xətlərini, əsas istiqamətini müəyyən edən mühüm amil bizim Konstitusiyamızdır. Bu gün keçmiş SSRİ-nin bəzi ölkələrində hələ də həmin zamanların konstitusiyası qüvvədə qalmaqdadır. Daha dəqiq desək, öz konstitusiyalarına əlavə dəyişikliklər edib, onunla işləyir, dövlət siyasətlərini müəyyənləşdirirlər. Hansı ki, həmin ölkələrdən fərqli olaraq, müstəqil Azərbaycanın öz müstəqil Konstitusiyası mövcuddur. Bu konstitusiyaya isə xalqımızın Böyük Oğlu, tarixi Şəxsiyyət, Ulu Öndərimiz Heydər Əliyev xalqına ərməğan etdi. Məhz Onun sayəsində yenidən müstəqilliyini qazanmış Azərbaycanda Konstitusiyaya Aktı qəbul olundu. Bu önəmli, ölkəmiz və xalqımız üçün əhəmiyyətli amil həm ictimaiyyətdə, həm də mətbuatda müzakirə edildi. Nəticədə isə çox mühüm məqam bir dövlət Konstitusiyası qəbul olundu. Bu, həm də müstəqil Azərbaycanımızın atdığı ilk uğurlu addım kimi şanlı tariximizə yazıldı. Ümumiyyətlə, Azərbaycan Konstitusiyasının qəbulu o zamanlar müstəqillik qazanmış digər ölkələr üçün bir nümunə oldu. Əbəs yerə deyil ki, bu konstitusiyaya həm də Heydər Əliyev konstitusiyası deyirlər. Çünki bu Konstitusiyanın baş memarı, ana xətləri bilavasitə Ulu Öndərimiz, Ümummilli Liderimiz Heydər Əliyevin adı ilə bağlıdır.

Bizim hər birimizə bəllidir ki, konstitusiyaya ölkə atributlarının ən uca yerinə dayanan ali bir faktor, pik nöqtəsidir. O cümlədən, konstitusiyaya müstəqilliyin mühüm şərtlərindən biri kimi qiymətləndirilən bir qanunvericilik sənədidir. Lakin bütün bunlarla yanaşı, konstitusiyamız Azərbaycanda gedən sürətli, dinamik demokratik inkişaf prosesinə təkən verən dəyərli sənəddir. Söz yox ki, bu gün Azərbaycan Konstitusiyası dövlətimizin, xalqımızın real inkişafına təminat verir, bundan sonrakı tərəqqini də özündə şərtləndirir, ehtiva edir. Hər bir azərbaycanlı üçün dəyərli olan bu ali sənəd gələcək nəsillərə ölkəmizin müstəqillik tarixini öyrədəcək. Bu baxımdan, Konstitusiyaya Aktının qəbul olunmasının 23-cü ildönümü münasibəti ilə Vətəninə və dövlətinə sevin hər bir azərbaycanlına təbrik edirik.

**RƏFIQƏ HÜSEYNOVA**

**"Azərbaycanın Müstəqillik Günü onun milli sərvətidir"**  
YAP Masallı rayon təşkilatı 18 Oktyabr Müstəqillik Gününi qeyd edib



**D**ünən 18 Oktyabr- Dövlət Müstəqilliyi Günü münasibəti ilə YAP Masallı rayon təşkilatı Masallı rayon icra hakimiyyətinin birgə təşkilatçılığı ilə "Azərbaycanın Müstəqillik Günü onun milli sərvətidir" mövzusunda tədbir keçirib.

Tədbiri giriş sözü ilə YAP Masallı rayon təşkilatının sədri Seyfəddin Əliyev açaraq Dövlət Müstəqilliyi Günü münasibəti ilə tədbir iştirakçılarını təbrik edərək bildirdi ki, müstəqil yaşamaq, taleyinin sahibi olmaq,öz dövlətini qurmaq hər bir xalqın arzudur.Azərbaycan xalqı da həmişə bu istəklə yaşamışdır: "Tarixdə zaman-zaman müxtəlif adlar altında müstəqil Azərbaycan dövlətləri mövcud olmuşdur. Buna misal kimi müxtəlif dövrlərdə tarixi Azərbaycan torpaqlarında yaradılmış Şirvanşahlar, Eldəgizlər, Ağqoyunlu, Qaraqoyunlu, Səfəvilər dövlətlərinin adını çəkə bilərik. Şah İsmayıl Xətəinin dövründə Səfəvilər dövləti bütün Azərbaycan torpaqlarını birləşdirdi və Azərbaycan dili dövlət dili səviyyəsinə yüksəldilmişdir. Tale elə gətirdi ki, Azərbaycan bir əsrə iki dəfə müstəqillik əldə etmək, özünün suveren dövlətini yaratmaq imkanı qazandı. Təəssüf ki, birinci imkan xarici müdaxilə, daxili çekişmələr və beynəlxalq təminatın olmaması səbəblərindən itirildi. 1918-ci ildə qurulmuş Azərbaycan Xalq Cümhuriyyəti cəmi 23 ay yaşadı. İkinci tarixi imkan bir də 70 il sonra yarandı. Sovet imperiyasının dağılması Azərbaycan xalqına öz milli müstəqilliyini bərpa etmək imkanı verdi. 1991-ci il oktyabrın 18-də Azərbaycan Respublikası Ali Sovetinin sessiyasında "Azərbaycanın Dövlət Müstəqilliyi haqqında Konstitusiyaya Aktı" qəbul olundu. Bu mühüm tarixi sənədlə xalqımız uzun illərdən bəri həsrətində olduğu azadlığa qovuşdu. Lakin müstəqilliyini qazandıqdan 2 il sonra xalqımız yenidən onu itirmək təhlükəsi ilə üzləşdi. Bir tərəfdən Ermənistan silahlı qüvvələrinin təcavüzü nəticəsində geniş miqyas almış müharibə, digər tərəfdən dövlət rəhbərliyində olan sərişsiz adamların yeritdikləri səhv siyasət və daxilə gədən siyasi çekişmələr, separatçılıq hərəkatı müstəqilliyin beşiyində boğulması təhlükəsini reallaşdırırdı. Lakin böyük siyasi təcrübəyə malik olan Heydər Əliyevin ölkədə hakimiyyətə qayıdışı ilə bu təhlükə sovuşdu. İndi müstəqilliyimizin siyasi və iqtisadi sütunları getdikcə möhkəmlənir. Xalqın öz dövlətçiliyi sardan heç bir narahatçılığı yoxdur. Müstəqilliyin taleyini müəyyənləşdirən əsas amillər qorunub saxlanılır, inkişaf etdirilir. Dövlətçiliyin möhkəmləndirilməsinə, iqtisadiyyatın inkişafına, milli-mənəvi dəyərlərin qorunub saxlanılmasına eyni dərəcədə diqqət yetirilir. Azərbaycan bu gün həm siyasi, həm də iqtisadi cəhətdən dünyanın qüdrətli dövlətlərindən birinə çevrilib. İqtisadi artım tempinə görə ölkəmiz nəinki regionda, həm də dünyada lider mövqeyə çatıb". Rayon təşkilatının sədri onu da vurğulayıb ki, Ulu Öndər Heydər Əliyevin müstəqil dövlət konsepsiyası və onun ayrılmaz tərkib hissəsi olan azərbaycançılıq ideologiyasının heyata keçirilməsi müstəqil Azərbaycan dövlətinin bugünkü varlığını və gələcək inkişafının əsasını təşkil edir. S.Əliyev Ulu Öndər Heydər Əliyevin siyasi xəttini davam etdirən Azərbaycan Respublikasının Prezidenti, Yeni Azərbaycan Partiyasının Sədri Cənab İlham Əliyevin ölkəmizin firavan gələcəyinin təminat edilməsində, Ümummilli Lider Heydər Əliyevin müstəqil dövlət təliminin və azərbaycançılıq ideologiyasının alternativsiz bir yol olduğunu bildirdiyini vurğuladı.

Tədbirdə rayon 1 saylı məktəb ərazi ilk partiya təşkilatının sədri Mirqərib Hüseynov çıxış edərək 1993-cü ildə xalqın təkidli tələbi ilə hakimiyyətə qayıdan Ümummilli Lider Heydər Əliyevin yenidən müstəqilliyini itirmək təhlükəsi qarşısında qalan Azərbaycanı, sözün həqiqi mənasında, xilas etdiyini vurğulayıb. Masallı rayon icra hakimiyyəti başçısının müavini Gülşən Xəlilova, YAP fəalları Fəxrəddin Talibzadə, İmran Rəsulov və başqaları çıxış edərək dövlət müstəqilliyimizin əbədi, daimi və dönməz olmasında Ulu Öndər Heydər Əliyevin müstəsna xidmətlərindən, bu siyasi kursun möhtərəm Prezidentimiz Cənab İlham Əliyev tərəfindən uğurla davam etdirilməsindən danışıblar.

**Ü.ƏSGƏROV**



## LEYLA YUNUS HƏM DƏ OĞRUDUR!

**RÖVŞƏN**

rovsen.rasulov@mail.ru

**D**emək, biz hələ Leyla Yunus barəsində çox xəbərlər eşidib, bu xəbərləri ictimai müzakirələrə çıxaracağıq. Demək, biz Leyla Yunusun Vətən xaini, satqın, siyasi (ola bilməsi mümkündür ki, həm də fiziki-R.) fahişəlik, həyasızlıq əməllərinin ardınca növbəti layiq olduğu adları da eşitməli olacağıq. Məsələn, oğurluğu! Sən demə, qondarma hüquq müdafiəçisi həm də elmi ad oğrusuymuş. Çünki bəlli olub ki, bu ünsürün doktorluq dissertasiyasının ləğv edilməsi məsələsi AMEA Tarix İnstitutunda müzakirəyə çıxarılıb...

... Və bu məsələni də digərləri kimi biz kəşf edərək, jurnalist təxəyyülü qismində ictimaiyyətə təqdim-filan etmirik. Bunu AMEA Tarix İnstitutunun direktor müavini, tarix üzrə fəlsəfə doktoru Cəbi Bəhramov mətbuata açıqlamasında deyib. Özü də sət şəkildə. Cəbi müəllim deyib ki, Leyla Yunusun dissertasiyası "həyasız elmi plagiat (oğurluq)" nümunəsidir: "Mənə dəqiq məlumdur ki, Leyla Yunus iki rusiyalı alimin (!-R.) elmi əsərlərini həyasızcasına köçürərək həmin fikirləri öz adına çıxıb. Ona görə də tarix üzrə fəlsəfə doktoru alimlik dərəcəsi Leyla Yunusa qanunsuz şəkildə verilib. Biz onun elmi dərəcədən məhrum olunmasını tələb edəcəyik. Başqalarının elmi fikir və ideyalarını həyasızcasına (!!!-R.) oğurlayıb öz adına çıxan adamlardan elmə heç bir fayda gələ bilməz".

## Bu həyasızlıqla o biri həyasızlığın arasında müəyyən fərqlər var

Necə deyərlər, bu da bu! Yəni Leyla Yunus HƏYASIZ olduğunu yalnız Vətənə xəyanətlə, erməni köpəklərinə işləməklə deyil, o cümlədən, "elmi işində" də sübuta yetirib. Amma bu həyasızlıqla o biri həyasızlığın arasında müəyyən fərqlər var. Məsələn, siyasi həyasızlıq cəmiyyət içində real şəkildə nümayiş etdirilir. Tutaq ki, Leyla Yunusun həbs olunmamışdan qabaq yaşadığı bina qarşısında "YA XOÇU V TUALEETI" (MƏN TUALETƏ GETMƏK İSTƏYİRƏƏM! - R.) tipli həyasız qışqırığı Avropanın müəyyən dairələrinə qədər gedib çıxmışdı. Hətta ermənilər belə, onun "tualet istəyini" erməni həyasızlığı ilə müdafiə etmiş, Leyla Yunusdan tualet qəhrəmanı düzəltmişdilər.

Fəqət, elə həyasızlıqlar da var ki, ondan ictimai rəyin xəbəri belə olmur. Baxmayaraq ki, bu da həyasızlığın bir növüdür. Sən gəl həyasızcasına "xalxın" elmi əsərini oğurla və həyasızcasına doktorluq dissertasiyası müdafiə et, sonra da çıx cəmiyyət arasına, özünü alim kimi apar! Vallah, mən Cəbi müəllimin yerinə olsaydım, Leyla Yunusu həyasızlıqda deyil, elə bir elmi-praktiki və qulaqlar eşitməyən bir müasir ifadə ilə suçlayardım ki, dünyanın min alimi bir yerə yığılsaydı, həmin ifadənin kökünü nədən ibarət olduğunu tapa bilməzdi. Ancaq bu da yetər. Bəlli olacaq qədər yetər ki, bəli, Leyla Yunus Vətən xaini, milli satqın, siyasi fahişə olduğu kimi, həm də OĞRUDUR!

# Azərbaycan XİN-i ABŞ Dövlət Departamentinin cavabını verdi

**A**BŞ Dövlət Departamenti Azərbaycan hökumətini Leyla Yunus başda olmaqla, özlərinin siyasi məhbus adlandırdıqları digər şəxsləri azad etməyə çağırıb. ABŞ Dövlət Departamentinin sözcüsü Cen Psaki deyib ki, Leyla Yunusun həbsdə saxlanması narahatdır. Şübhəsiz ki, ermənilərin himayəçisi olan ABŞ-ın Ermənistan xüsusi xidmət orqanlarına casusluq edən bir şəxsi-Leyla Yunusu müdafiə etməsi heç də təəccüblü deyil. Leyla və Arif Yunusların adlarını dəfələrlə qeyd edən Psakinin əsassız ittihamlarına Azərbaycan tərəfindən cavab çox da gecikməyib. ABŞ Dövlət Departamentinin Azərbaycan hakimiyyətinin əleyhinə növbəti ənənəvi qərəzli və qeyri-obyektiv münasibəti cavabsız qalmayıb.

Azərbaycan Xarici İşlər Nazirliyinin mətbuat xidmətinin rəhbəri vəzifəsini



icra edən Hikmət Hacıyev ABŞ Dövlət Departamentinin sözcüsü Cen Psakinin açıqlamasına cavab verib. O bildirib ki, Amerika Birləşmiş Ştatlarının davamlı şəkildə Azərbaycanın daxili işlərinə qarışmaq cəhdləri tamamilə qəbul edilməzdir: "Azərbaycanda qanunun aliliyi və məhkəmə-hüquq sisteminin müstəqilliyi tam təmin olunub. ABŞ-ın bu kimi əsassız müdaxiləsi qanunun aliliyinin

və ABŞ-ın öz üzərinə götürdüyü öhdəliklərinin kobud şəkildə pozulmasıdır. İnsan hüquqlarının xarici siyasət aləti edilərək, siyasi təzyiq göstərmək məqsədilə istifadə olunması cəhdləri artıq çoxdan özünü nüfuzdan salıb. İnsan hüquqlarına siyasi mülahizələr, seçimli və ikili standartlar baxımdan yanaşmaq yolverilməzdir. İnsan hüquqlarının "carçısı" qismində çıxış edən dövlətlərin

və konkret bu halda ABŞ-ın Ermənistanın işğalı nəticəsində ən ibtidai hüquqlardan belə məhrum olmuş azərbaycanlı məcburi köçkün və qaçqınların hüquqlarına və Azərbaycanın işğal olunmuş ərazilərində törədilmiş qanlı etnik təmizləmə hallarına diqqətlə yanaşması daha təqdirəlayiq olardı".

Samir Feyruzov

## "ASAN xidmət"ə müraciətlərin sayı 3 milyonu keçdi

**O**ktabrın 16-da Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyinin tabeliyində olan "ASAN xidmət" mərkəzlərinə 3 milyonuncu müraciət daxil olub. Xatırladaq ki, "ASAN xidmət" mərkəzlərinə 1 milyonuncu müraciət bu ilin yanvarında, 2 milyonuncu müraciət isə iyun ayında daxil olmuşdu.

Hazırda 6 "ASAN xidmət" mərkəzi fəaliyyət göstərir. Onlardan 4-ü Bakıda, 2-si isə Sumqayıtda və Gəncədədir. "ASAN xidmət" mərkəzlərinin təsis edilmədiyi regionlardakı əhaliyə xidmətlərin çatdırılması və mərkəzlərə gəlmədən vətəndaşların xidmətlərdən yararlanmalarının təmin edilməsi üçün zəruri müasir texnoloji avadanlıqla təchiz edilmiş avtobuslar səyyar formada regionlarda əhaliyə xidmətlər göstərir. "ASAN xidmət" mərkəzlərinin fəaliyyəti operativlik, şəffaflıq, nəzakətlik, məsuliyyət və rahatlıq prinsipləri əsasında qurulur.

## Azərbaycanda cəza çəkməkdən azad edilmiş 3 550 nəfər şəxs birdəfəlik müavinətlə təmin edilib

**Ə**mək və Əhalinin Sosial Müdafiəsi Nazirliyinin rayon (şəhər) Əhalinin sosial müdafiəsi mərkəzləri tərəfindən cari ilin 9 ayında penitensiar müəssisələrdə cəza çəkməkdən azad edilmiş, tibbi və sosial yardıma ehtiyacı olan 3 550 nəfər şəxs birdəfəlik pul müavinəti ilə təmin edilib. Nazirliyin ictimaiyyətlə əlaqələr şöbəsinə Azərbaycanın verilən məlumatına görə, həmin şəxslərin hər birinə müvafiq qanunvericiliyə əsasən, minimum əmək haqqının 4 misli məbləğində, yəni 420 manat məbləğində birdəfəlik pul müavinəti ödənilib. Eyni zamanda, hesabat dövründə özəlləşdirilən və idarəetməyə verilən dövlət müəssisələrinin istehsalat qəzası və yaxud peşə xəstəliyi nəticəsində sağlamlığı pozulmuş işçiləri və ya bu səbəbdən həlak olmuş işçilərinin ailə üzvlərindən ibarət olmaqla 1560 nəfərə aylıq və birdəfəlik müavinət ödənilib. Ermənistan Respublikasının müəssisələrində əmək xəsarəti və ya peşə xəstəliyi nəticəsində dəymiş zərərə görə ödənc almaq hüququ olan qaçqın statuslu zərərçəkənlərə və ləğv edilmiş kolxoz və sovxozlarda əmək xəsarəti və ya peşə xəstəliyi nəticəsində zərər çəkən 498 nəfər isə kompensasiya ilə təmin olunub.

## Aqaron Adibekyan: "Ermənistan əhalisinin 42 faizi yoxsulluğun astanasında yaşayır"

**E**rmənistan əhalisinin 42 faizi yoxsulluğun astanasında yaşayır. ANS PRESS-in məlumatına görə, bunu "Sosiometr" mərkəzinin direktoru Aqaron Adibekyan 2013-cü ildə keçirilən sosioloji sorğunu təqdim edərkən bildirib. Bununla yanaşı, o, qeyd edib ki, bu il belə sorğu hələlik keçirilməyib.

A.Adibekyan bu gün keçirilən mətbuat konfransında bildirib: "Gün ərzində iki dollardan az vəsaitlə yaşayanlar yoxsul hesab olunur. Bu, BMT-nin müəyyən etdiyi yoxsulluq meyarıdır. Müvafiq olaraq, gündə bir dollardan az vəsaitlə yaşayanlar isə olduqca yoxsul hesab olunurlar". Onun qiymətləndirmələrinə görə, ölkənin yoxsul əhalisinin 10 faizi olduqca yoxsul hesab olunur. Eyni zamanda, belə yoxsulluq həddində yaşayanların yalnız yarısı özünü belə hesab edir. Sosioloqun fikrincə, bu, insanların özünəməxsus psixoloji müdafiə reaksiyasıdır. Bununla yanaşı, A.Adibekyan qeyd edib ki, Ermənistan cəmiyyətinin əsas problemi daha çox məhz orta sinfin nümayəndələrinin mühacirət etməsidir: "Beləliklə, Ermənistan cəmiyyəti daha çox qütbləşir, zənginlərə və yoxsullara bölünür".

Onun sözlərinə görə, erməni ailələrin 17 faizdən çoxunun əmək haqqı deyil, transfertlər hesabına yaşaması digər problem hesab edilir. Sosioloq hesab edir ki, Ermənistanda 300 min uşaq atasız yaşayır: "Çünki sonuncular xaricdə pul qazanırlar. Bu, gələcəkdə ən mənfi təsirlərə gətirib çıxaracaq". Ermənistan Maliyyə Nazirliyinin son məlumatlarına görə, 2013-cü ildə ölkədə yoxsulluğun səviyyəsi 32,1 faiz, olduqca yoxsulların səviyyəsi isə əhalinin ümumi sayının 2,7 faizini təşkil edib. Bununla yanaşı, ölkənin Milli Statistika Xidmətinin dərc etdiyi "Yoxsulluq və Ermənistanın sosial panoraması - 2013" məruzəsinə əsasən, 2012-ci ildə ölkədə yoxsulluğun səviyyəsi 2008-ci ilə müqayisədə 17,4 faiz artaraq 32,4 faiz təşkil edib.





# ABŞ Azərbaycanın qarşısında mənasız və əsassız tələblər irəli sürür

Elçin Mirzəbəyli: "Cinayətkarları, terrorçuları, vətən xainlərini müdafiə etmək ABŞ-ın köhnə adətidir"

**A**BŞ Dövlət Departamenti Leyla Yunusun dərhal azadlığa buraxılması ilə bağlı tələb irəli sürüb. Tarixə nəzərə salsaq görərik ki, ermənilərin ən böyük, əsas himayəçilərindən biri də ABŞ-dır. Bunu nəzərə alsaq, Ermənistan xüsusi xidmət orqanlarına casusluq edən L.Yunusun ABŞ tərəfindən müdafiə olunması heç də təəccüblü görünmür. Müttəmədi olaraq Azərbaycan dövlətçiliyi əyehinə qərəzli hesabatlarla çıxış edən ABŞ bu dəfə də ənənəsinə sadiq qalaraq sabitliyimizə təhlükə yaradan bir şəxsi-L.Yunusu müdafiə etməklə, istintaq prosesi aparılmadan onun azadlığa buraxılmasını tələb etməklə sübut etmiş oldu ki, dünyada sülhə, təhlükəsizliyə, sabitliyə, əmin-amanlığa, millətlərin firəvan yaşamasına mane olan əsas faktor elə ABŞ-ın özüdür.

ABŞ Dövlət Departamentinin L.Yunusun dərhal azad etməklə bağlı çağırışına Bütöv Azərbaycan Xalq Cəbhəsi



Partiyasının (BAXCP) sədr müavini Elçin Mirzəbəyli münasibət bildirib. E.Mirzəbəyli "SƏS" qəzetinə açıqlamasında qeyd edib ki, terrorçuları, cinayətkarları, vətən xainlərini, dünyada sülhə təhlükə yaradan şəxsləri müdafiə etmək ABŞ-ın köhnə adətidir: "XX yüzilliklə Türkiyənin bir neçə diplomatı Avropanın müxtəlif dövlətlərində ermənilər tərəfindən qətlə yetirildi. Həmin erməni terrorçuları ABŞ-da gizləndilər və onların həbs edilməsi üçün bu ölkənin hüquq-mühafizə orqanları heç bir iş görmədilər. Zaman-zaman ermənilərin qondarma iddiaları məhz ABŞ-da mey-

dana çıxıb, sistemləşdirilib və dünyanı zəhərləmək üçün ən yüksək kürsülərə təqdim olunub. İşğal olunan Azərbaycan torpaqları ilə bağlı, məcburi köçkünlərimizin vəziyyəti ilə də bağlı ABŞ bir kəlmə belə danışmayıb. Əksinə ştatlarında erməni cinayətkarlarına qucaq açıb. Bu gün də ABŞ ədalətsiz mövqedədir. Tək bizə qarşı deyil, dünyada sağlam inkişaf yolunu tutan dövlətlərin tərəqqisi həmişə ABŞ-ı qıcıqlandırır. Azərbaycanın inkişafı isə ABŞ-ı o həddə çatdırıb ki, hər dəfə müxtəlif adlar altında ABŞ ölkəmizə qarşı qərəzli hesabatlar yayır, Dövlət Departamentinin mənasız çıxışları artıq adətə çevilib. Biz onları ciddiylə almırıq, yolumuzla gedirik. Xalq vəziyyətindən razıdır, əsassız yerə kimsə həbs edilmir. Eləcə də L.Yunus. O, həbsdədir və inanırıq ki, işlətdiyi bağışlanmaz cinayətlərə görə də öz layiqli cəzasını alacaq. Azərbaycanda kimliyindən asılı olmayaraq cinayətkar cəzasını alır. ABŞ isə özü bilər, sadəcə vaxt itirib mənasız danışıqlar, daxili işlərimizə müdaxilə etməsinlər".

Samir

## Azərbaycanın makroiqtisadi və maliyyə sabitliyi müsbət qiymətləndirilir

**B**eynəlxalq Valyuta Fondunun və Dünya Bankının yüksək vəzifəli şəxsləri Azərbaycanda müşahidə edilən makroiqtisadi və maliyyə sabitliyi haqqında müsbət fikirdədirlər. Dünyada demoqrafiya, qeyri-bərabərlik, işsizlik və ekolojiya ilə bağlı problemlər daha da kəskinləşib. Odur ki, 2008-ci ildəki dünya maliyyə böhranından sonrakı

berpa prosesinə dəstəyin davam etdirilməsi, həmçinin fiskal siyasətin mümkün qədər çox iş yerlərinin yaradılması və iqtisadi artıma yönəldilməsi vacibdir. Maliyyə Nazirliyindən AzərTAC-a verilən məlumata görə, bu fikirləri Vaşinqtonda keçirilən Beynəlxalq Valyuta Fondu (BVF) və Dünya Bankının illik toplantısında fondun icraçı direktoru Kristin Laqard çıxışı zamanı səsləndirib. Toplantıda Azərbaycanı maliyyə nazirinin müavini Azər Bayramovun rəhbərlik etdiyi nümayəndə heyəti təmsil edib. BVF və Dünya Bankına üzv ölkələrin yüksək vəzifəli dövlət və hökumət rəsmilərinin, beynəlxalq maliyyə institutları və vətəndaş cəmiyyəti nümayəndələrinin iştirak etdiyi tədbirdə dünya iqtisadiyyatının cari vəziyyəti, gələcək siyasətin əsas istiqamətləri barədə müzakirələr aparılıb. Bildirilib ki, cari ildə global iqtisadi artım 3,3 faiz təşkil edəcək, növbəti ildə bu göstəricinin 4 faizdən aşağı olacağı gözlənilir. Dünya Bankının prezidenti Cim Yen Kim ötən il bank tərəfindən ümumilikdə 60 milyard ABŞ dolları həcmində kredit və investisiya yatırıldığını, bunun 40 faizinin infrastrukturun maliyyələşdirilməsinə yönəldildiyini qeyd edib. O, inkişaf etməkdə olan ölkələrin infrastrukturla bağlı tələblərinin ildə 1-1,5 trilyon ABŞ dollarına yüksəldiyini və bunun müqabilində Dünya Bankının ayırdığı vəsaitin çox cüzi olduğunu diqqətə çatdırıb.

Toplantı çərçivəsində maliyyə nazirinin müavini A. Bayramov ölkəmizi Dünya Bankının və BVF-nin Direktorlar Şurasında təmsil edən isveçrəli direktorlar Yorq Friden və Daniel Heller ilə görüşüb. Görüş zamanı bu beynəlxalq qurumlarda Azərbaycanın təmsilçiliyinin genişləndirilməsi, əlaqələrin gələcək əməkdaşlıq istiqamətləri müzakirə olunub. Görüşdə ölkəmizdə müşahidə olunan iqtisadi inkişaf, makroiqtisadi və maliyyə sabitliyi müsbət qiymətləndirilib, son illərdə əldə edilən uğurlar ətrafında geniş fikir mübadiləsi aparılıb. A.Bayramov, həmçinin İsveçrənin təkrarsığorta şirkəti "Swiss Re"-nin vitse-prezidenti Andreas Prstav və icraçı direktor Reto Şnarviller ilə görüşüb. Şirkət rəsmiləri Azərbaycanla əməkdaşlığın mümkün istiqamətləri barədə geniş təqdimatlar ediblər.

## Bundestağın deputatları Dağlıq Qarabağ münaqişəsi ilə bağlı Almaniya hökumətinə sorğu göndərirlər

**A**lmaniya Bundestağındakı Solçular fraksiyasının deputatları Katrin Kunert, Wolfgang Gerke, Annette Groth, Heike Hansel, Inge Höger, Andrej Hunko, Mixael Leutert və Stefan Liebich AFR Hökumətinə Ermənistan-Azərbaycan, Dağlıq Qarabağ münaqişəsi ilə bağlı sorğu göndərirlər. Sorğuda bu fraksiyasının mövqeyi olaraq BMT Təhlükəsizlik Şurasının, BMT Baş Assambleyasının, Avropa Şurası və digər beynəlxalq təşkilat və institutların qərar və qətnamələrinə əsasən Dağlıq Qarabağın Azərbaycan Respublikasının ayrılmaz tərkib hissəsi olduğu qeyd olunur, azərbaycanlı məcburi köçkünlərin Dağlıq Qarabağa və işğal olmuş digər ərazilərə geri qayıtmaq hüququ tanınır. Solçular, ATƏT-in Minsk qrupunun sözügedən münaqişənin həlli ilə bağlı göstərdiyi səylərə AFR hökumətinin münaqişənin həllinə indiyə qədər verdiyi töhfə və bundan sonra göstərə biləcəyi köməklik, və s. məsələlərə aydınlıq gətirməsini istəyiblər. Sənəddə, həmçinin Rusiyanın son zamanlar vasitəçilik səylərini artırmasına, eləcə də cari ilin avqust ayında temas xəttində atəşkəsin intensiv şəkildə pozulmasının danışıqlar prosesinə təsiri barədə AFR hökumətinin mövqeyi soruşulur.



**Vurgun Əyyub Müsavatı necə vurur?**

RƏFIQƏ

**M**üsavat partiyasının qurultayı, demə, partiyanın iç üzünü elə şəkildə açacağıymış ki, yatsaydın yuxuna belə girməzdi. Sən demə, partiyada yalnız Arif Hacılı və Qubad İbadoğlu davası deyil, digər davalar da baş qaldırır. Üstəlik, bu davalar nəticəsində partiyadan qopmalar, ayrılmalar, qırılmalar və s. kimi buna bənzər şeylər üzə çıxmağa başlayır. Məsələn, o günləri bəlli olub ki, Müsavatdakı parçalanma prosesinin arxasında, istefalar dalğasının burulğanında Qubad İbadoğlu ilə yanaşı, Vurgun Əyyub da dayanır.

## Arif Hacılı daha qıvraq tərpənərək...

O da sirr deyil ki, Müsavat partiyasının əsasını məhz iki region təşkil edir. Qarabağ və Qazax-Tovuz zonaları. Öncəki başqan İsa Qəmbər Qarabağ zonasını təmsil edərək 20 ildən artıq müddətdə Müsavata başqanlıq etdi. Vurgun Əyyub isə Qazax-Tovuz zonasının təmsilçisi qismində uzun illər birinci müavin postuna sahib çıxmış oldu.

Ancaq Vurgun Əyyub birinci müavinlikdəki postunu tərk etdikdən sonra bu sıralama da pozulmuşdu. Hətta o da sirr deyil ki, Müsavatın qurultayı ər-fəsində Vurgun Əyyubun tərəfdarları başqanlıq postuna öz namizədlərini keçirmək istəyirdilər. Qubad İbadoğlu da bilərəkdən seçilmişdi. Belə nəzərə alınmışdı ki, İbadoğlu həm onların, həm də İsa Qəmbərin ənənəvi elektoratının səsini qazanacaq. Lakin Arif Hacılı, necə deyirlər, daha qıvraq tərpənərək, ona qarşı çıxan qruplaşmanın planlarını alt-üst etdi.

## Vurgun Əyyub şərti adı "Müsavat 2" olacaq partiya yaradır

Beləliklə, Tovuz təşkilatının, ardınca Qara Tofiqin istefası Vurgun Əyyubun müəyyən addımlarına aydınlıq gətirdi. Bu baxımdan da belə düşünmək mümkündür ki, Vurgun Əyyub Müsavatda öz uğurlu gələcəyini görməyərək, ha bu gün, ha sabah istefaya gedəcək. Digər tərəfdən, Vurgun Əyyuba yaxınlığı ilə seçilən köhnə müsavatçılar - Ellada Məmmədli və bir neçə başqa funksioner istefaya gedəcək. Lakin Hikmət Hacıadəyə gəlincə, sabiq diplomatın Müsavatda qalacağını təxmin etmək mümkündür.

Nəticədə Vurgun Əyyub Müsavatı kökündən vurmaqla şərti adı "Müsavat 2" olacaq partiyasını yaratmağı düşünür. Vurgun Əyyubun quracağı partiyada Qara Tofiq də olacaq. Ancaq bu gün Əyyubun İbadoğlunu dəstəkləməsinə, ona qahmar çıxmasına baxmayaraq, Qubad İbadoğlu partiyasının sıralarını tərk etmək fikrində olmayacaq. Onu da demək yerinə düşərdi ki, qarşıdan parlament seçkiləri də gəlir və bu seçkilərdə Vurgun Əyyubun şərti "Müsavat 2" partiyası 2015-ci il parlament seçkiləri üçün nəzərdə tutulub. Bu baxımdan, Müsavatın qurultay xəmirinin bundan sonra nə qədər su aparacağını hər kəs yaxşı görür. Göran də bilir ki, bu xəmir o xəmindən deyil, çox su aparandır.

## Xilasetmə əməliyyatları tələbələr tərəfindən böyük maraqla izlənilib



Azərbaycan Tələbə Gənclər Təşkilatları İttifaqının birgə təşkilatçılığı ilə reallaşan təlimdən əvvəl bu təhsil ocağının rektoru Elmar Qasımov çıxış edərək belə tədbirlərin tələbələrə fəvqəladə hallar zamanı davranış qaydalarının aşılmasında, baş

xış edərək tələbələrə fəvqəladə hallar, onların təsnifatı, xüsusiyyətləri, belə hallar baş verdikdə insanların davranışı, məişətdə qaz cihazlarından istifadə zamanı və ətrafa zərərli maddələr dağılıdığında təhlükəsizliyin təmin edilməsi və digər məsələlərlə bağlı məlumat verib. Tədbirin praktik hissəsi zamanı Fəvqəladə Hallar Nazirliyinin qurumları, Bakı şə-

Oktyabrın 16-da Bakı Ali Neft Məktəbində (BANM) "Tələbələrin təhlükəsizliyi diqqət mərkəzində" mövzusunda keçirilən taktiki-xüsusi təlimdə hündür mərtəbələrə xilasetmə, "işgüzar oyun" formatında təşkil edilmiş "partlayıcı qurğunun zərərsizləşdirilməsi", "zəlzələ zamanı xilasetmə" və "yanğının söndürülməsi"

əməliyyatları tələbələr tərəfindən böyük maraqla izlənilib. BANM-in ictimaiyyətlə əlaqələr şöbəsinə Azərbaycan TAC-a bildiriblər ki, Fəvqəladə Hallar Nazirliyi (FHN) Bakı Regional Mərkəzinin və



verə biləcək hər hansı fəvqəladə hadisənin qarşısının alınmasında və ya baş vermiş hadisə zamanı onun nəticələrinin aradan qaldırılmasında əhəmiyyətli rol oynadığını deyib. FHN-in Bakı Regional Mərkəzi rəisinin birinci müavini, polkovnik Elşən Əliyev təqdimatla çı-

her təyinatlı digər xidmət və təşkilatların qüvvə və vasitələri, eləcə də BANM-in müəllim və tələbələrinin iştirakı ilə, FHN qurumlarının fəvqəladə hadisələr zamanı istifadə olunan xüsusi xilasetmə texnikası, alət və avadanlıqları cəlb olunaraq, taktiki-xüsusi təlim keçirilib.

## "Bəzi təhsil müəssisələrində tələbə qəbulu vahid imtahan əsasında aparılacaq"

Bu tədris ilindən başlayaraq bir sıra təhsil müəssisələrinə qəbul vahid imtahan əsasında aparılacaq. Bunu Azərbaycanın təhsil naziri Mikayıl Cəbbarov bəzi təhsil işçilərinin mükafatlandırılması mərasimində deyib. Onun sözlərinə görə, hazırda Azərbaycanda təhsil müəssisələrinə qəbul qaydalarının təkmilləşdirilməsi üçün işlər aparılır.

Nazir qeyd edib ki, artıq bir ay ərzində şagirdlərin 2 ayı imtahan, yəni buraxılış və qəbul imtahanları verməsinə ehtiyac olmayacaq. Hazırda Təhsil Nazirliyi ilə Tələbə Qəbulu üzrə Dövlət Komissiyası arasında ümumtəhsil müəssisələrində buraxılış imtahanları ilə qəbul imtahanları arasında olan fərqin aradan qaldırılması və vahid imtahanın keçirilməsi məsələsi müzakirə edilir: "Nəzərə alaq ki, bu imtahanları vahid orqan keçirir. Bununla bağlı TQDK və Təhsil Nazirliyi arasında məsləhətləşmələr aparılır. Məsləhətləşmələr sona çatdırılır. Artıq bu tədris ilində biz bu sahədə də yenilikləri tətbiq edə biləcəyik. Yeniliklər orta ixtisas təhsili müəssisələri, yaradıcılıq ixtisasları olan ali məktəblər və digər bəzi təhsil müəssisələri üçün artıq bu tədris ilindən başlayaraq tətbiq ediləcək. Güman edirik ki, bu yeniliklərin tətbiqi nəticəsində artıq bir sıra müəssisələrə qəbul vahid imtahan nəticəsində mümkün olacaq. Bu islahat ardıcıl olaraq həyata keçiriləcək".



## Həsən Kərimov: "Müsavatda qarşılıqların yaranması AXCP-ni narahat edir"

"Təəssüf ki, Azərbaycanın ictimai-siyasi tarixində uzun bir dövr keçmiş Müsavat partiyasında qarşılıqlar baş verir. Məmməd Əmin Rəsulzadənin təsis etdiyi Müsavatda bu cür halların, qarşılıqların yaranması AXCP olaraq bizi narahat edir". Bunu SİA-ya açıqlamasında AXCP-nin sədr müavini Həsən Kərimov deyib. H.Kərimov məsləhət görüb ki, istər Müsavat liderləri, istərsə də üzvləri özlərində bir tərər tapmalı, proseslərə tam obyektiv qiymət verməlidirlər: "Sözgedən partiya müəyyən qruplara xidmət edən, özlərinin dediyi kimi "iqtidarı dəstəkləyən adamların" olması parçalanmaların əsası təşkil edir. Hər halda bu onların daxili işidir. Düşünürəm ki, ardıcıl istefaların olması yaxın zamanda Müsavatda ciddi proseslərin olacağına gətirib çıxaracaq. Başqanlıq namizədlərin bir-biri-ni tənqid etməsi heç də yaxşı sonluqdan xəbər vermir".



## Cari ildə əmək haqqı 5.9 faiz artıb

Bu ilin yanvar-avqust aylarında Azərbaycan iqtisadiyyatında mızla çalışan işçilərin orta aylıq əmək haqqı əvvəlki ilin müvafiq dövrünə nisbətən 5,9% artaraq 440,9 manat təşkil edib. SİA-nın Dövlət Statistika Komitəsinə istinadən verdiyi məlumata görə, əmək haqqı neft sektorunda 1 746,3 manat, qeyri-neft sektorunda 407,9 manat, dövlət bölməsində 356,3 manat, özəl bölmədə 565,5 manat təşkil edib. Digər fəaliyyət növləri ilə müqayisədə mədənçixarma sənayesində, maliyyə və sığorta fəaliyyətində, informasiya və rabitədə, peşə, elmi və texniki fəaliyyət sahəsində, tikintidə orta aylıq nominal əmək haqqı daha yüksək olub. Bu dövrdə müəssisə və təşkilatlarda çalışan kənar əvəzçilərin orta aylıq əmək haqqı 265,1 manat və mülki-hüquqi xarakterli müqavilələr üzrə işləyənlərin orta aylıq əmək haqqı 306,4 manat təşkil edib.

## 18 OKTYABR – DÖVLƏT MÜSTƏQİLLİYİ GÜNÜ

AVR MED

münasibəti ilə xalqımızı təbrik edir,  
müstəqilliyin daha da möhkəmləndirilməsi  
yolunda Azərbaycan dövlətinə  
uğurlar arzulayırıq!

Bakı, Azərbaycan AZ1031, Nizami Abdullayev 4/47  
Tel: (+99412) 514 55 77/88  
Email: info@avromed.com, office@avromed.com  
Fax: (+99412) 514 52 92

**D**ünən Azərbaycan Mətbuat Şurasının Şikayətlər üzrə Komissiyasının iclası keçirilib. İclasda Gəncə Ağır Cinayətlər Məhkəməsinin "Azadlıq" və "Yeni Müsavat" qəzetlərində, həmçinin "Azpolitika.info" saytında 2014-cü ilin əvvəlindən başlayaraq gedən bir sıra materiallarla bağlı müraciətinə, Azərbaycan Respublikasının Milli Məclisinin deputatı İqbal Məmmədovun "dia.az" saytı ilə əlaqədar şikayətinə baxılıb, "pia.az" saytının fəaliyyətindəki narazılıq doğuran cəhətlər ətrafında müzakirələr aparılıb.

İclasda öncə Azərbaycan Respublikasının Milli Məclisinin deputatı İqbal Məmmədovun "dia.az" saytı ilə əlaqədar şikayəti araşdırılıb. Şikayətlər üzrə Komissiyanın iclası barədə "dia.az" saytının rəhbəri Məhəmməd Ərsoya müvafiq məlumat verilsə də, o iclasda iştirak etməyib. Şikayətçi tərəfin səlahiyyətli nümayəndəsi bildirib ki, bir müddət öncə "dia.az" saytının rəhbəri M.Ərsoy deputat İ.Məmmədovun mobil telefonuna mesaj yazaraq ondan avtomobilin təmiri üçün 2 min manat məbləğində pul istəyib. Bu istəyin yerinə yetirilməməsindən az sonra "dia.az" saytında İ.Məmmədov barədə xoşagəlməz materiallar yer almağa başlayıb. Şikayətçi tərəfin nümayəndəsi M.Ərsoy yazdığı iddia olunan mesajı, habelə "dia.az" saytıdakı materialları da sübut kimi komissiyaya təqdim edib. Şikayətlər üzrə Komissiya müzakirələrdən sonra belə rəyə gəlib ki, məsələnin məğzində jurnalistin konkret təmənnanın ödənilmədiyi təqdirdə öz peşə səlahiyyətlərindən sui-istifadəyə yol verməsi dayanır. Belə hallar isə qələmə alınmış materialın obyektivliyinə şübhə yaradır. M.Ərsoy Şikayətlər üzrə Komissiyanın iclasına qatılmadığından cavabdeh tərəf kimi yazdığını əsaslandırmır. Belə olan halda məsələnin Şuranın "Reket jurnalistika"ya qarşı Mübarizə Komissiyasında araşdırılması zərurəti yaranır.

Eyni rəy "Pia.az" saytı barədə də çıxarılıb. Bu zaman sözügedən internet xəbər portalının fəaliyyəti ilə bağlı Şuraya son zamanlar daxil olmuş müraciətlərdə ifadə olunan

## Mətbuat Şurasının Şikayətlər üzrə Komissiyasının iclası keçirilib



motivlər əsas götürülüb. Şuranın "Pia.az" saytı ilə əlaqədar yekun qərarının "Reket jurnalistika"ya qarşı Mübarizə Komissiyasının rəyinə əsaslanmasının vacibliyi önə çəkilib.

İclasda müzakirə edilən sonuncu məsələ Gəncə Ağır Cinayətlər Məhkəməsinin "Azadlıq" və "Yeni Müsavat" qəzetlərində, həmçinin "Azpolitika.info" saytında 2014-cü ilin əvvəlindən başlayaraq gedən bir sıra materiallarla bağlı müraciəti olub. Cavabdeh tərəf qismində "Yeni Müsavat" qəzetinin hüquqşünası Vaqif Hüseynov və "Azpolitika.info" saytının rəhbəri Elnur Məhərrəmli iştirak edib. Onların hər ikisi məsələ ilə bağlı mövqelərini bildiriblər. Qeyd edək ki, Gəncə Ağır Cinayətlər Məhkəməsinin müraciətində bu məhkəmə orqanının icraatında olan, Əliyev Həsən Əkbər oğlu və qeyrilərinin barəsindəki cinayət işinə dair məlumatlar üzərində dayanılıb. Mövcud xüsusda "Azadlıq" qəzetində 13 fevral 2014-cü il tarixdən 11 oktyabr 2014-cü il tarixədək, "Azpolitika.info" saytında 12 fevral 2014-cü il tarixdən 11 oktyabr 2014-cü il tarixədək, "Yeni Müsavat" qəzetində 19 sentyabr 2014-cü il tarixdən 9 oktyabr 2014-cü il tarixədək olan müddətdə mütəmadi şəkildə yayımlanmış materiallara diqqət yönəldilib.

Azərbaycan Mətbuat Şurasının Şikayətlər üzrə Komissiyası materialları araşdıraraq belə rəyə gəlib ki, hər bir kütləvi informasiya vasitəsi istənilən mövzunu, o cümlədən məhkəmə proseslərini işıqlandırmaqda sərbəstdir. Məhkəmə prosesi ilə bağlılığı olan şəxs və ya şəxslər bu və ya digər ictimai əhəmiyyət daşıyan vəzifə sahibləridirlərsə, medianın məsələyə daha çox diqqət yetirməsi anlaşılındır. Mövcud xüsusda Bakı Ağır Cinayətlər Məhkəməsinin hakimi olmuş və dövlət başçısının müvafiq sərəncamı ilə vəzifə səlahiyyətlərinə xitam verilmiş Həsən Əkbər oğlu Əliyevin adı keçən cinayət işinə maraq da təbii qarşılanmalıdır.

Mətbuat Şurasının Şikayətlər üzrə Komissiyası Gəncə Ağır Cinayətlər Məhkəməsinin Şuraya ünvanladığı məktubda ifadə olunan narahatlığı da təbii qarşılayır. MŞ narazılıq doğuran materialları təhlil edərək bunu da əsas tutur ki, KİV cəmiyyətdə bu və ya digər məsələ ilə bağlı çaşqınlıq yaratma ehtimalı böyük olan materiallardan uzaq durmalıdır. MŞ-nin Şikayətlər üzrə Komissiyası bunu da vurğulayır ki, KİV-lərin yazdıqları ədalət mühakiməsinin, konkret olaraq məhkəmə orqanının məsələ ilə bağlı yekun qərarına təsir göstərə biləcək effekt yaratmamalıdır. Bu cəhət gözənilmədiyi, konkret olaraq eyni bir məsələ barədə ardıcıl informasiyaların verildiyi, orada bir çox hallarda mülahizə yükü artıq olan məqamların gündəmə gətirildiyi təqdirdə cəmiyyətdə medianın ictimai missiya daşıyan orqan deyil, maraqlı tərəflərin rüporu olması görüntüsü yaranır.

Digər tərəfdən, bəhs edi-

lən məsələ ətrafında KİV-lərin təqdim etdikləri materialların ağırlıq yükü külli miqdarda rüşvət və digər bu sayaq neqativ cəhətlər olduğundan, müxtəlif məqamların konkret dəlil və sübuta əsaslanmadan şübhələndirilməsi də cəmiyyətin ümumi ahənginə, habelə beynəlxalq miqyasda ölkənin imicinə təsir göstərən cəhətlərdəndir. İctimai missiya yerinə yetirməyə məsul KİV məsələlərə diqqətlə yanaşmalıdır.

Mətbuat Şurasının Şikayətlər üzrə Komissiyası bütün bunları nəzərə alaraq belə rəyə gəlib ki, "Azadlıq", "Yeni Müsavat" qəzetləri və "Azpolitika.info" saytı "Azərbaycan Jurnalistlərinin Peşə Davranışı Qaydaları"nın "Şərəf və ləyaqətin qorunması, şəxsi həyatın toxunulmazlığı" adlı 3-cü prinsipinin 3.10-cu bəndinin "cinayət əməli törətməsi ilə bağlı şəxsə qarşı ittiham irəli sürülmüşsə, bu mövzuda məhkəmənin obyektivliyinə təsir göstərəcək reportajlar hazırlanmamalı, hazırlanan reportajlarda isə bütün tərəflərin fikirləri əks olunmalıdır" tələbini pozub. Həmçinin bu tələbin gözənilməməsi AJPDQ-nın "Həqiqətə xidmət, dəqiqlik və obyektivlik" adlı 1-ci prinsipinin "jurnalistikanın ali məqsədi həqiqəti yaymaqdır, obyektivlik isə əsas peşəkarlıq meyarıdır" tələbinin pozulmasına da səbəb olub. Buna görə də "Azadlıq", "Yeni Müsavat" qəzetlərinə və "Azpolitika.info" saytına Azərbaycan Mətbuat Şurası tərəfindən xəbərdarlıq edilir. Komissiya həm bu KİV-ləri, eləcə də müraciətdə adı çəkilməyən, ancaq oxşar yazıların verildiyi digər media orqanlarını materiallarında ölkə qanunvericiliyinin tələblərinə riayət etməyə çağırır, onlara cəmiyyətdə çaşqınlıq yaratma ehtimalı yüksək olan, ədalət mühakiməsinin, bu və ya digər məsələ ilə bağlı yekun qərarına təsir göstərə biləcək məqamları gündəmə gətirməkdən uzaq durmağı, yaradıcılıq nümunələri hazırlayarkən həssas davranmağı tövsiyə edir.

### Pan Gi Mun: Ebola virusu ilə mübarizə üçün bir milyard dollar lazımdır

**E**bola virusunun Qərbi Afrikada sürətlə yayılmasından narahatçılıq keçirən BMT-nin baş katibi Pan Gi Mun beynəlxalq ictimaiyyəti bu təhlükəli xəstəliklə mübarizə üçün bir milyard dollar ayırmağa çağırıb. AzərTAc xəbər verir ki, Pan Gi Mun Nyu-Yorkda keçirilən mətbuat konfransında bildirib ki, Ebola geniş miqyaslı global problemdir və təcili cavab tədbirləri tələb edir. "Onlarla ölkə bu ölümcül virusla mübarizədə həmrəylik göstərdi, müəyyən tədbirlər gördü, ancaq bunlar kifayət etmir. Bizə daha çox həkim, tibb bacıları, avadanlıq, müləcə mərkəzləri və xəstələrin evakuasiya vasitələri tələb olunur. Mən beynəlxalq ictimaiyyəti 1 milyard ABŞ dolları ayırmağa çağırıram. Yalnız bu halda dekabrın 1-dək virusun yayılma sürətini azalda bilərik", deyərək bildirdi. Ebolaya qarşı mübarizədə çoxsaylı həkim və könüllünün çalışdığını qeyd edən BMT-nin baş katibi deyib: "Biz səmərəli və birlikdə işləsək, Ebolaya qalib gələ bilərik."

### ATV Spor Azerspace-1 peykinin resurslarından istifadəyə başladı

**S**entyabr ayından etibarən Türkiyənin ATV kanalının nəzdində fəaliyyətə başlayan ATV spor kanalı Azerspace-1 telekommunikasiya peykinin tutumlarından istifadə etməyə başlayıb. Adından da göründüyü kimi yeni yaradılmış kanal idman yarışlarının yayımı üzrə ixtisaslaşmış və Türkiyədə keçirilən bütün idman oyunlarını milli peykimizin resurslarından yararlanaraq yayımlayır. Kanal rəhbərliyi Azerspace-1 peykinin yayım keyfiyyətlərindən razı qaldığını və iş birliyinin uzunömürlü olacağına əmin olduğunu bildirmişlər. Qeyd edək ki, Qafqazda yeganə peyk operatoru olan "Azərkosmos" ASC rəqəmli yayım, VSAT şəbəkələri və digər telekommunikasiya xidmətlərinin göstərilməsi üçün peyk tutumları təqdim edir. 2013-cü ilin fevral ayında orbitə buraxılan və Azərkosmos tərəfindən idarə edilən Azerspace-1 peyki 46° Şərq uzunluğu orbital mövqeyində yerləşir və Avropa, Afrika, Yaxın Şərq, Qafqaz və Mərkəzi Asiya regionlarını əhatə edir.

## Bakı 2015 Avropa Oyunları Dağ Velosipedi sınaq yarışı keçirəcək

**B**akı 2015 Avropa Oyunları bu həftəsonu Dağ Velosipedi sınaq yarışına ev sahibliyi edir. Bu, gələn il keçiriləcək möhtəşəm tədbirə hazırlıqlar seriyasının sonuncu mərhələsidir. Yarış Dağ Velosipedi Veloparkında keçiriləcək. Rəqiblər tamamilə yeni tras üzrə iki günlük təlim sessiyası keçdikdən sonra tədbirə başlayacaq. Ümumilikdə, 8 millətə təmsil edən 9 komanda 18 oktyabr şənbə günü həyəcanverici yarışda iştirak etməyə dəvət edilib. Bakı 2015-in idman şöbəsinin direktoru cənab Pirs O'Kallahan demişdir: "Dağ Velosipedi sınaq yarışı ilk Avropa Oyunlarına doğru düzgün yolu tutduğumuza əmin olmaq üçün ideal fürsətdir. Yarışilk öncə təhlükəsiz, lakin eyni zamanda sürətli və idmançıları sınağa çəkəcək şəkildə tərtib olunub, odur ki, bizi iki məşq günü və bir yarış gününü xeyli həyəcan və sürpriz gözləyir. Mükəmməl sınaq tədbiri üçün bütün komandaları Bakıda salamlamağımız əlverişsizliklə gözləyirik."



tərəfindən Azərbaycan Velosiped İdmanı Federasiyası ilə birlikdə təşkil edilir. Sıçrayış, körpü, bir zolaqlı yol, sıldırım eniş və yoxuş bölmələri kimi bir neçə texniki xüsusiyyəti olan tras 4.1 kilometr təşkil edir. Yarışda cəmi 29 idmançı öz ölkəsini təmsil edəcək. Bakı 2015-in Əməliyyatlar üzrə baş direktoru cənab Saymon Kleq demişdir: "Bizim Dağ Velosipedi tədbirimiz ilk Avropa Oyunlarının önəmli məqamlarından biri olacaq, odur ki, bu həftəsonu keçiriləcək sınaq yarışı həm velosipedçilər, həm də bizim təşkilatın gələn il hazırlığı baxımından özünü sinaməsi üçün böyük fürsətdir. Bu il keçirilən Avropa Ritmik Gimnastika Çempionatı və Gənclər Atletika üzə Avropa Olimpiya Sınaq Yarışlarından sonra, bu sınaq yarışı bizim sistem və strukturlarımızı bir daha test etməyə, bizə 2015-ci ilin iyun ayında qitənin ən yaxşı idmançılarına ev sahibliyi etmək üçün daha yaxşı hazırlaşmağa imkan verəcək". Bakı 2015-də, Velosiped idmanının 4 bölməsi üzrə Rio 2016 Olimpiya Oyunları üçün kvalifikasiyaya reyting balları veriləcək.



18 oktyabr 2014-cü il

## Qırğızstanda Azərbaycan Musiqi Günü keçirilib

**A**zərbaycan Respublikasının Qırğız Respublikasında Səfirliyinin dəstəyi ilə bu ilin oktyabr ayının 15-də Qırğız Respublikasının Abdilas Maldıbayev adına Milli Akademik Opera və Balet teatrında Azərbaycan musiqisi günü keçirilmişdir. Ağzınacan tamaşaçılarla dolu olan nəhəng salonda Qırğız Respublikasının hökumət üzvləri, digər rəsmilər, xarici dövlətlərin bu ölkədəki səfirləri, bəynəlxalq təşkilatların rəhbərləri, görkəmli ziyalılar - elm, mədəniyyət, ədəbiyyat xadimləri, ictimaiyyətin tanınmış təmsilçiləri, soydaşlarımız əyləşmişdilər. Qırğız



Respublikasının A.Maldıbayev adına Milli Akademik Opera və Balet teatrının direktoru Timur Salamatov tədbiri açaraq, Azərbaycan Respublikasının Qırğız Respublikasında Səfirliyinin son vaxtlar iki qardaş ölkənin mədəniyyət sahəsində əlaqələrinin inkişafı üçün göstərdiyi səylərə görə təşəkkürünü bildirmişdir. Sonra Qırğız Respublikası Mədəniyyət, İnformasiya və Turizm nazirinin birinci müavini, stats-sekretar Akimbek Tekeşov çıxış etmişdir.

A.Tekeşov növbəti dəfə belə böyük tədbirin Bişkekdə keçirilməsinin təşkili üçün Azərbaycan Respublikasının Qırğız Respublikasında Fövqəladə və Səlahiyyətli səfiri Hidayət Orucova təşəkkür edərək, Azərbaycan ilə Qırğızstan arasında mədəni əlaqələrin inkişafında xidmətlərinə görə ona Qırğız Respublikası Mədəniyyət, İnformasiya və Turizm Nazirliyinin fəxri medalını təqdim etmişdir. Sonra Azərbaycan Respublikasının Qırğız Respublikasında Fövqəladə və Səlahiyyətli səfiri Hidayət Orucov çıxış edərək, mükafatın onun üçün gözənilməz olduğunu və bunun üçün dərin təşəkkürünü bildirmişdir. Səfir vurğulamışdır ki, Azərbaycan ilə Qırğızstan arasında əməkdaşlıq münasibətləri təkcə siyasi və iqtisadi sahədə deyil, həm də humanitar sahədə inkişaf etməkdədir və bu xətt Azərbaycan Respublikasının Prezidenti Zati-Əliləri cənab İlham Əliyevin və Qırğız Respublikasının Prezidenti Zati-Əliləri cənab Almazbek Atambayevin siyasətinin prioritet istiqamətlərindədir. Son zamanlarda həm Azərbaycanda, həm də



Qırğızstanda bir çox maraqlı humanitar birgə tədbirlər keçirilməkdədir. Belə tədbirlərin təşkil olunması qardaş xalqları daha da yaxınlaşdırır.


Bu axşam baxacağımız "Arşın mal alan" operettası həm yaşlı, həm də cavan nəsillər arasında çox sevilir, çünki o bütün nəsillər üçün yaranmış unudulmaz bir incidir. 101 il bundan əvvəl - 1903-cü ildə hələ Peterburq konservatoriyasının tələbəsi olarkən Üzeyir Hacıbəyov "Arşın mal alan" operettasını yazmışdır və elə həmin ildə də bu operetta Bakıda Zeynalabdin Tağıyev adına teatrda səhnəyə qoyulmuşdur. Bu əsər 76 ölkənin 187 teatrında səhnəyə qoyulmuşdur. Onun əsasında hələ 1945-ci ildə çekilmiş film isə 136 ölkədə göstərilmişdir. Bütün müsəlman şərqində Üzeyir Hacıbəyov ilk operanın, operettanın, musiqili komediyanın və kantat-oratoriya musiqisinin yaradıcısı, ümumilikdə isə Azərbaycan klassik musiqi sənətinin banisidir. 1908-ci

ilin 25 yanvarında Azərbaycan milli opera sənətinin ilk nümunəsi kimi tarixə düşən Üzeyir Hacıbəyovun ilk operası "Leyli və Məcnun" səhnələşdirilmişdir.

Səfir görkəmli Azərbaycan bəstəkarlarının əsərlərini öz repertuarına həmişə daxil etdiyi və bu gün "Arşın mal alan" operettasını tamaşaya hazırladığı üçün Qırğız Respublikasının Abdilas Maldıbayev adına Milli Akademik Opera və Balet teatrının kollektivinə dərin təşəkkürünü bildirmişdir. Sonra Üzeyir Hacıbəyovun "Arşın mal alan" operettasının

### Ana sevgisi, vətən sevgisi...

**G**ənc yazar Yunis Qaraxanov yaradıcılığa yenicə başlayıb. Gənc şairin təmiz və ülvə ilahi düşüncələrlə, bəşəri hislərlə yazılan, yurdsevərlik duyğuları sonsuz məhəbbətlə tərənnüm olunan şeirlərindən oxucu, sözün həqiqi



mənasında böyük mənəvi zövq alır. Şeirlər səni elə bil ki, ağuşuna alır, doğma vətənə sevgi, ilahi məhəbbət barədə gözəl duyğular yaradır. Gənc şairin bu gün sizə təqdim edəcəyimiz iki şeiri də, müqəddəs ana duyğuları barədə gözəl hislər oyadır. Digər şeirdə isə, gənc şairin vətənpərvərlik hissləri gözəl misralarla təcəssüm olunur.

### Ana

Anadır- dünyada müqəddəs insan,  
Anadır- övlad üçün alışıb yanan.  
Anadır- dərdlərə dözüb dayanan,  
Anasız dünyanın yoxdur dəyəri,  
Ananın hər zaman görünər yeri.

O, sönməz günəşdir, daim nur saçar,  
Düşmən şöləsindən kor olub qaçar.  
Ondadır cəsarət, ondadır vüqar,  
Anasız dünyanın yoxdur dəyəri,  
Ananın hər zaman görünər yeri.

Həyatda çox zaman gülməyib üzü,  
Ağarıb saçları, qırışıb üzü,  
Laylası məlhəmdir, qıdadır südü,  
Anasız dünyanın yoxdur dəyəri,  
Ananın hər zaman görünər yeri.

Əyilməz nə dostu, nədə ki yada,  
Övlad üçün özünü veribdir bada.  
Yunisəm, anam üçün olsun can fəda,  
Anasız dünyanın yoxdur dəyəri,  
Ananın hər zaman görünər yeri.

### Bu dərdə dözmək olmur

Məni yaman incidir,  
Qəlbimi hər an didir.  
Bu dərd vətən dəridir,  
Bu dərdə dözmək olmur.

Düşmən bizə çəkdi dağ,  
Parçalandı bu torpaq.  
Qan ağlayır Qarabağ,  
Bu dərdə dözmək olmur.

Oğul yası, ər yası,  
Tutan ana-bacı var.  
Nakam qalıb arzusu,  
Bu dərdə dözmək olmur.

Həyat zalım, amansız,  
Neçə-neçə oğul qız.  
Böyüblər atasız,  
Bu dərdə dözmək olmur.

Namus pulla satılır,  
Vıcdan yerə atılır.  
Şərəfimiz tapdanır,  
Bu dərdə dözmək olmur.

Çox batmışıq günaha,  
Yalvarıram Allaha.  
Oyanaq, bəsdir daha,  
Bu dərdə dözmək olmur.

## Marlen Muryerin erməni lobbisinin təsiri altındadır

*“Bunlardan sonra təbii ki, Fransanın vasitəçilik missiyasının üzərində kifayət qədər ciddi şübhələr yaranır”*

Məlum olduğu kimi oktyabrın 27-də Dağlıq Qarabağ münaqişəsinin həlli ilə bağlı Fransa prezidenti Fransua Ollandın vasitəçiliyi ilə Azərbaycan və Ermənistan prezidentlərinin görüşü keçiriləcək. Nəzərdə tutulan görüş ərəfəsi Fransanın Burk-Le-Valansa şəhər meri Marlen Muryerin işğal altında olan Dağlıq Qarabağa səfər etdi. Bu Fransanın münaqişənin həllinə ikili yanaşdığına göstəricisi kimi dəyərləndirilir. Söhbət etdiyimiz politoloqlar M.Muryerin işğal altında olan Azərbaycan ərazilərinə səfər etməsini onun erməni lobbisinin təsiri altında olması ilə əlaqələndirdilər.

### Politoloq Elçin Mirzəbəyli:



- Fransa Senatının nümayəndələrinin Azərbaycanın işğal altında olan ərazilərinə səfəri qeyri-qanunidir. Bu müstəqil dövlətin ərazisinin kobud şəkildə pozulmasıdır. Eyni zamanda, separatçı rejim ilə qeyri-qanuni əlaqələr deməkdir. Bütün bunlardan sonra təbii ki, Fransanın vasitəçilik missiyasının üzərində kifayət qədər ciddi şübhələr yaranır. Onsuz da Fransanın bu günə qədər yürütdüyü siyasət və erməni diasporunun təsiri altında Fransa siyasətçilərinin atdığı addımlar prinsip etibarilə Fransanın vasitəçilik missiyasını onsuz da şübhə altına alırdı. Bu kimi davranışlar şübhəsiz ki, prinsip etibarilə Fransanın bir vasitəçi kimi neytrallığının kölgə altına alır. Ona görə də, hesab edərim ki, qeyri-qanuni eməllərin qarşısının alınması ilk növbədə Fransa üçün nüfuz məsələsinə çevrilməlidir.

### Politoloq Elşad Mirbəşiroğlu:

- Fransa prezidentinin vasitəçiliyi ilə Azərbaycan və Ermənistan prezidentlərinin görüşü ərəfəsi Fransanın şəhər meri Marlen Muryerin Dağlıq Qarabağa səfər etməsi neqativ hal kimi qiymətləndirilməlidir. Çünki Azərbaycan ərazilərinə rəsmi şəxsin Azərbaycanın icazəsi olmadan səfər etməsi demək olar ki, ikili standartların olmasından xəbər verir. Ümumiyyətlə, Azərbaycan və Ermənistan prezidentlərinin bu görüşü nəzərdə tutulmamış olsaydı belə Azərbaycan ərazilərinə edilən bütün səfərlər Azərbaycanın icazəsi əsasında aparılmalıdır. Bu baxımdan, M.Muryerin Azərbaycanın işğal altında olan ərazilərinə səfər etməsi Fransanın bu məsələyə ikili yanaşmasına dəlalət edir. Onsuz da Ermənistan əvvəl-axır işğal altında olan torpaqları azad etməyə məcbur olacaqdır. Çünki o torpaqlar Azərbaycana aiddir.

GÜLYANƏ

## Mingəçevirdə şəkərli diabetdən əziyyət çəkənlər üçün yeni tibb müəssisəsi istifadəyə verilib

Mingəçevir Ümumsağlamlıq və Endokrinologiya Mərkəzinin açılış mərasimi keçirilib. AzərTAc xəbər verir ki, Mingəçevir şəhərində və ətraf rayonlarda şəkərli diabetdən əziyyət çəkən xəstələr üçün inşa edilən yeni tibb müəssisəsinin açılışında çıxış edən Azərbaycan Endokrinoloqları Elmi Cəmiyyətinin sədri, Endokrinologiya, Diabet və Metabolizm Mərkəzinin elmi rəhbəri, professor Valeh Mirzəzadə mərkəzin fəaliyyəti barədə geniş məlumat verib. Bildirib ki, müasir avadanlıqlarla təchiz edilən bu mərkəzdə şəkərli diabetdən əziyyət çəkənlərə yardım göstəriləcək. Burada kardioloji və laborator bölmələr də mövcuddur. Mərkəzdə yaradılan tədris otağında xəstələrə təmənnsiz maarifləndirici məlumatlar da veriləcək.

Valeh Mirzəzadə qeyd edib ki, hələ 10 il əvvəl insanlar arasında şəkərli diabet xəstəliyinə nadir hallarda təsadüf edilirdisə, hazırda bu xəstəliyi haqlı olaraq əsrin epidemiyası adlandırırlar. Çünki dünyada bu xəstəlikdən əziyyət çəkən insanların sayı ilbəlil çoxalır. Şəkərli diabet hər il dünyada minlərlə insanın ölümünə səbəb olan qeyri-yoluxucu xəstəliklərdən biridir. Məlumatla görə, hazırda Azərbaycanda təxminən 170 min şəkərli diabet xəstəsi var. Sonra tibb müəssisəsinin açılışını bildiren rəmzi qırmızı lent kəsilib və yeni səhiyyə ocağında xəstələr üçün yaradılan şəraitlə tanışlıq olub.

## Ermənistan müxalifəti Sarkisyanı xəbərdarlıq edib

*Əks halda mitinqlər davamlı halda olacaq*

Artıq ötən ayın sonunda mitinqlərə başlayan Ermənistan müxalifəti daha geniş vüsət alıb. Ermənistan mətbuatının yazdığına görə budəfəki mitinqlər və tələblər də öncəkilərdən fərqlənir. Çünki artıq 10 ildən çoxdur ki, erməni əhalisi Sarkisyan rejiminə dözə bilmədiklərini və ölkəni tərk etməklə birdəfəlik Ermənistanın xəritədən silinəcəyini yazırlar: “Keçirilən mitinqlərdə müxalifət liderləri bəyan edirlər ki, qeyri-legitim Sarkisyan iqtidarı qeyd-şərtsiz hakimiyyəti tərk etməli, oliqarxlar bu günə qədər xalqın əlindən oğurladıqları sərvətlərini xalqa da təhvil verməlidirlər”.

## Levon Ter-Petrosyan: “Ermənistan Avrasiya İttifaqına tamhüquqlu üzv kimi yox, “alçaldılmış təbəə” kimi daxil olur”

Ermənistanın keçmiş prezidenti Levon Ter-Petrosyan ölkədə geniş vüsət alan mitinqlərin səbəbini açıqlayaraq bildirib ki, növbədənəkar prezident və parlament seçkilərinin keçirilməsi və Seçki Məcəlləsinin dəyişdirilməsi tələb edilir: “Sarkisyan bu günə kimi ağıllı nə bir addım atıb, nə də özünə dövlətlər arasında bir imic qazanıb”.

Levon Ter-Petrosyan həmçinin bildirib ki, Sarkisyanın Avrasiya İqtisadi İttifaqına qoşulması üçün Rusiya, Belarus və Qazaxıstan prezidentlərinə müraciət etməsi erməni xalqının hidətinə səbəb olub: “Sarkisyan bu məsələdə ona görə tələsir ki, onun hakimiyyətinin legitimliyi bundan sonra Rusiyadan asılıdır. Çünki Ermənistan İttifaqına tamhüquqlu üzv kimi yox, “alçaldılmış təbəə” kimi daxil olur. Serj Sarkisyan Avrasiya İttifaqına tələsik daxil olmaq və prezident Putinin rəğbətini qazanmaq xətrinə istənilən güzəştə, Rusiyanın təklif etdiyi istənilən sənədi şərtsiz qəbul etməyə, istənilən təhqiri həzm etməyə hazırdır. O, qaz müqaviləsini köləcəsinə susaraq qəbul etdi. Gömrük İttifaqına daxil olmaq üçün bir həftə ərzində lazımı sənədləri qəbul etdi, bu İttifaq çərçivəsində dəfələrlə alçaldı. Nazarbayevin Qarabağla bağlı Astandakı bəyanatı isə son alçalma oldu. Sarkisyan üçün bu bəyanat gözənilməz oldu və Ermənistanın cavabı çoxdan hazır olsa da, o, Nazarbayevə cavab verə bilmədi. Bu məsələni Lukaşenko da, Nazarbayev də ötən il oktyabrın 25-də Minskdəki sammitdə qaldırmışdılar. İki gün keçəndən sonra uzaqdan-uzağa lovğalıqla “bəyanat xoşagələm və düzgün deyildi” deyəndə daha da alçaldı və gülməli vəziyyətə düşdü. Amma bunu yerində deməyə risk etmədi. Nə qədər ki, ölkəni Serj Sarkisyanın başçılıq etdiyi rejim idarə edir, Ermənistan vaxtaşırı belə təhqirlərə məruz qalacaq”.

## 1700-ə yaxın müxalifətçi gecəni etiraz aksiyaları ilə keçirib

Serj Sarkisyanı tabe olan güclər isə bu kimi mitinq tələblərini qanunsuz adlandıraraq onun iştirakçılarının məsuliyyət daşdıqlarını bildirib. Mitinqin təşkilatçılarından “Aykakan Jamanax” qəzetinin rəhbəri Nikol Paşinyan deyib ki, mitinq sakit keçib, yeganə problem sərt hava şəraiti olub. Belə ki, bütün gecəni güclü yağış yağıb. Buna baxmayaraq, müxalifətçilər meydanı tərk etməyiblər. N.Paşinyanın bildirdiyinə görə, təxminən 1700 adam bütün gecəni meydana qalıb və yalnız səhər açılında paltoqlarını dəyişmək üçün evlərinə gediblər. Eyni zamanda bildirilir ki, bütün çətinliklərə baxmayaraq, xalq hətta soyuq hava şəraitində də müxalifət liderləri ilə çiyin-çiyinə Sarkisyan rejiminə qarşı çıxış etməyə hazırdırlar.

## Erməni deputatdan Sarkisyanı 100 il həbs tələbi

Ermənistan parlamentində müxalifətçi Erməni Milli Konqresinin fraksiya rəhbəri Aram Manukyan Sarkisyanı 100 il həbs tələbi ilə çıxış edərək bildirib. Ermənistanın iri kimya zavodu “Nairit”in Rusiyanın “Qazprom” şirkətinə verilməsi barədə danışan deputat deyib: “Məgər “Nairit”in 40 milyon dollar borcunu heç cürə ödəmək mümkün deyil? Buna görə müəssisəni satmaq lazımdır? Onun iri ərazisində pomidor-xiyar əkməklə borcları vermək olar. Bəlkə istehsalı bərpa edək? Kim sizə icazə verib ki, ölkə üçün vacib olan müəssisəni satasınız? “ArmRosqazprom”un səhmlərinin 20 faizini, hidroenergetika aktivlərini kim satdı?” Beləliklə, “Sarkisyan, çıx get!” şüarı ilə çıxış edən müxalifət hakimiyyət uğrunda savaşı davamının olacağını bildirib. Bu isə, Ermənistanda növbəti hakimiyyət çevrilişinin yaxın günlərdə baş verəcəyindən xəbər verir.

A.SƏMƏDOVA



18 oktyabr 2014-cü il

## “Müxalifətin proporsional seçki ideyası reallaşa bilməz”

Mais Səfərli: “Müxalifət partiya təmsilçiləri cəmiyyətdə öz dayaqlarını itiriblər”

**B**u günə qədər müxalifət partiya sədriləri düşdükləri böhranlı vəziyyətdən çıxmaq üçün müxtəlif ideya və təkliflərlə çıxış ediblər. Amma bu cür ideyalar cəmiyyət tərəfindən rədd edilib. Çünki irəli sürülən ideyaların arxasında məkrli məqsədlər dayanıb. Müxalifətin proporsional seçki sisteminin tətbiq edilməsi ilə bağlı təkliflə çıxış etməsi, hətta bununla bağlı dövlət qurumlarına müraciət etməsi ictimai rəydə anormal təklif kimi dəyərləndirilir.

“Yurddaş” partiyasının sədri Mais Səfərli “Səs” qəzetinə açıqlamasında bildirdi ki, Azərbaycanda həm proporsional, həm də majoritar seçki sistemindən istifadə olunmuşdu: “Sonradan Azərbaycan majoritar seçki sistemine keçdi. Bu sistemin böyük üstünlükləri var. Çünki Azərbaycan bir o qə-



dər də böyük bir ölkə deyil ki, orada proporsional seçki sistemindən istifadə olunsun. Majoritar sistemində keçirilən seçkilər indiki şəraitdə çox məqbuldur. Nəyə görə? Ona görə ki, konkret seçki dairəsindən namizədliyini irəli sürən şəxsləri həmin dairənin ərazisində yaşayan insanlar daha yaxşı tanıyırlar, nəinki partiya siyahılarında təmsil olunan şəxsləri. Bu baxımdan, majoritar seçki sistemi daha düzgün-

dür. Amma müxalifət düşərgəsini təmsil edən partiyaların yenidən proporsional seçki sisteminin tətbiq edilməsi ilə bağlı təkliflə çıxış etməsi başqa məsələlərlə bağlıdır. Çünki müxalifət partiya təmsilçiləri cəmiyyətdə öz dayaqlarını itiriblər. Yeni onların tanınmış xalq arasında hörməti olan namizədləri yoxdur ki, gedib majoritar qaydada seçkilərdə iştirak etsinlər. Ona görə də, müxalifət təmsilçiləri bu məsələni gündəmə gətirərək bu cür səs-küy salırlar. Ümumiyyətlə, bugünkü müxalifət nə işə bir problem tapıb, onu qabardaraq gündəmə qalmaqla məşğul olmaq istəyir. Çünki bunların başqa bir fəaliyyəti yoxdur ki, məşğul olsunlar. Demək olar ki, bunlar normal fəaliyyətlə məşğul olmaq qabiliyyətinə malik deyillər. Bunun da səbəbi onların özləri ilə bağlıdır”.

GÜLYANƏ

## MÜSAVATA XƏYANƏT EDƏN KİMDİR?

İsa Qəmbərin “parçala və hökm et” şüarı partiya da sirayət edib

**M**üsavətin eks-başqanı İsa Qəmbərin uzun illərdir ki, radikal düşərgədə “parçala və hökm et” şüarını gerçəkləşdirməsindən sonra, həmin şüar nəhayət ki, Müsavat partiyasının özünə də sirayət edib. Əslində, bu sirayət bir neçə ildir ki, adıçəkilən təşkilatda mövcuddur. Partiyanın şinelindən çıxmış çoxlu sayda müsavətçi artıq onun üzvü deyillər. Ya ayrı-ayrı siyasi təşkilatlara transfer edilən, ya da fərdi-siyasi fəaliyyətlə məşğul olan istefa vermiş müsavətçilərin sayı onlardır!

**Adi narazıları belə bir araya toplaya bilməyən Arif Hacı bütövlükdə partiyanı necə idarə edəcək?**

Bu arada Müsavat partiyasının bütövlükdə bir rayon təşkilatının (Tovuz-R.) qrup halında istefasını da buraya aid etmək mümkündür. Lakin nə qədər maraqlı görünərsə də, düşərgədəki bir çox siyasi təşkilatların, qurum və birliklərin parçalanmasında, yerli-dibli iflasa uğradılmasında əsas baskar olan İsa Qəmbərin ən yaxın adamı hesab edilən yeni başqan Arif Hacı partiyadaxili avtoritar rejimin mövcudluğunu bir kənara qoyaraq, oradan istefa verənləri xəyanətkar kimi qələmə verib. Məsələ ondadır ki, Arif Hacı qurultaydan sonra onun nəticələrinə etiraz edərək, təşkilatdan istefa verənləri “xəyanətkar” adlandırıb. O özünün facebook səhifəsində yazıb: “İrəli sürdükləri arqumentlərdən asılı olma-



raq Müsavat partiyasını tərk edənlər müsavətçiliyə, Rəsulzadənin ruhuna, bu ağır dövrdə Müsavatda qalıb fəaliyyətlərini davam etdirən silahdaşlarına qarşı xəyanət etdilər!”

Bu zaman belə bir arqumentli sual yaranır ki, əcəba, partiyanın qurultayında, məclis üzvlüyünə seçkilərdə ədalətsizliyə, tərəfkeşliyə, demokratik seçki mühitinə zərbə vurmağa bais olan Arif Hacı özünü kimdir? Məgər Arif Hacı istefaya gedən müsavətçiləri bir araya toplayaraq, onların şikayətlərini dinləməyə də özündə güc tapa bilməyib? Yaxud adi narazıları belə bir araya toplaya bilməyən Arif Hacı bütövlükdə partiyanı necə idarə edəcək? Bax, məsələ də ondadır ki, istər İsa Qəmbərin, istərsə də özünün və yaxın ətrafının parçalayıcı mövqeyini pərdə arxasında gizlədərək, narazıların istefalarını gündəmə çıxarıb, onları xəyanətkar adlandırması hansı əsasən söykənə bilər?

“Adını qoydum

**özgəyə, səni də yanayana” prinsipini ön götürən Arif Hacı çulunu sudan quru çıxarmağa çalışır”**

Gəlin daha bir uzaqda olmayan olayı xatırlayaq. Müsavatda gənclər təşkilatına keçirilən seçkilərdəki pozuntular, öncəki seçkilərin nəticəsi ləğv olunaraq, yenidən seçkilərin keçirilməsi və həmin seçkilərdə məhz Arif Hacı adınının seçilməsi hansı xəyanətə yazılmalıdır? Ümumilikdə isə məsələ aydındır. Məsələ aydındır ki, “adını qoydum özgəyə, səni də yanayana” prinsipini ön götürən Arif Hacı çulunu sudan quru çıxarmağa çalışır. Amma o, buna nail olana qədər onun gözündə xəyanətkar qismində görünəcək çox insan hələ bu partiyanın sıralarını tərk etmək məcburiyyətində qalacaqlar.

Mübariz QULİYEV

## Müsavətin qurultayı rüsvayçı nəticələr yaratdı

**M**üsavətin sentyabrın 27-də keçirilmiş son qurultayından sonra partiya daxilində yaranan qarşıdurma getdikcə daha da qızıdır. Arif Hacı İsa Qəmbərin yerinə başqan seçilməsi, seçki prosesindəki yol verilən qanunsuzluqlar, istefalar, partiya funksionerlərinin bir-birilərinə qarşılıqlı ittiham etmələri Müsavatdakı vəziyyəti daha acınacaqlı edib. Məsələ o həddə çatıb ki, artıq A.Hacı başqanlıqdan getməsi və yeni seçkilərin keçirilməsi gündəmədir. Məhz bu tələblə Müsavat funksionerləri çıxış edərək yeni seçkilər keçirilməyəcəyi təqdirdə partiyadan istefa verəcəklərini bildiriblər. Bu vaxta kimi baş tutan istefalar da məhz bu səbəbdəndir. Artıq onlarla Müsavat üzvü partiyadan uzaqlaşdı, Tovuz rayon təşkilatı isə tam tərkibdə istefa verib. Qubad İbadoğlu və onun tərəfdarları ilə İ.Qəmbərin, A.Hacı tərəfdarları arasındakı mübahisələr, qarşılıqlı ittihamlar partiyanı tamamilə parçalayıb desək, yanılmırıq.



AXC hakimiyyəti zamanı kənd təsərrüfatı naziri işləmiş Tofiq Hüseynli (Qara Tofiq) də artıq Müsavatdan istefa verdiyini bəyan edib. Qurultaydakı yeni başqan seçimi Müsavatın uzun illərdən bəri tanınmış insanların belə, seçim qarşısında qoyub. Qalib tərəf proseslərin bu yöndə keçməsinə məğlub tərəfi qınayır. Məğlub tərəf, Qubad İbadoğlu və onun namizədliyini dəstəkləyən, həm də müsavətçilər arasında kifayət qədər nüfuzu olan Vurğun Əyyub isə tərəfdarlarını partiyadan istefa verməməyə çağırırlar. Ancaq bu çağırış yersiz görünür. Çünki V.Əyyub bir neçə gün əvvəl Q.İbadoğlunun tərəfdarlarını seçkiyə etiraz əlaməti olaraq istefa verməyə çağırırdı.

Müsavətdə vəziyyət o qədər gərginləşib ki, başqan A.Hacı mətbuatın suallarından yayınır, istefalara münasibət bildirmir. Çünki seçkidən dərhal sonra onun “Müsavətdə heç bir istefa olmayacaq” proqnozu özünü doğrultmadı. Bu, həm də A.Hacıların səriştsizliyini sübut etmiş oldu. Müsavat partiyasının başqanı Arif Hacı təşkilatdan istefa verənlər barədə Facebookda qısa status paylaşmaqla kifayətlənib: “İrəli sürdükləri arqumentlərdən asılı olmayaraq Müsavat partiyasını tərk edənlər müsavətçiliyə, Rəsulzadənin ruhuna, bu ağır dövrdə Müsavatda qalıb fəaliyyətlərini davam etdirən silahdaşlarına qarşı xəyanət etdilər!” Göründüyü kimi, A.Hacı da öz növbəsində Müsavatdan istefa verənləri xəyanətdə suçlayıb. Müsavatdakı bu gərginliyi səngitmək, kütləvi istefaların qarşısını almaqdan ötrü çıxış yolu aranır”.

Bir qrup müsavətçi də sosial şəbəkələrdə İsa Qəmbərin yenidən başqanlıq qayıtması çağırışını ediblər. Onlar bildirirlər ki, İsa Qəmbər razılığını verməli və fəvqəladə qurultay keçirilməlidir. Lakin əldə olunan informasiyaya görə, bu məsələ hələ bir həftə öncə A.Hacı ilə İ.Qəmbər arasında müzakirə olunmuş. A.Hacı bildirib ki, yeni seçkilər keçiriləcəyi təqdirdə partiyadan istefa verəcək.

Müsavət partiyası gənclər təşkilatının fəal üzvü Səbuhi Məmmədov sosial şəbəkələrdə yazdığı statusda bildirib ki, Tovuz rayonunun tam tərkibdə istefaya getməsi bu tipli yeganə hal olmayacaq: “Böyük ehtimalla Qaradağ rayon təşkilatı da tam tərkibdə istefaya hazırlaşır. Əgər belə olmağını istəməyilsə, Müsavat rəhbərliyi bir dildə danışıq, bizləri aldatmasın. Biz kimin başqan seçildiyini hələ də bilmirik”.

Samir Feyruzov



## Ağcabədidə qadını boğub öldürən şəxs həbs edildi

Ağcabədi rayonunda qətl törətmiş şəxs tutularaq istintaqa cəlb edilib. Baş Prokurorluğun mətbuat xidmətindən Trend-ə verilən məlumata görə, oktyabrın 8-dən 9-na keçən gecə Gəncə şəhər sakini Əliyeva Səltənət Mədət qızının Ağcabədi rayonunun Hacıbədelli kəndi ərazisində öldürülməsi ilə bağlı daxil olan məlumat əsasında rayon prokurorluğu və Polis Şöbəsinin əməkdaşları tərəfindən məhkəmə-tibb ekspertinin iştirakı ilə hadisə yerinə və meyitə baxış keçirilib, maddi sübutlar götürülüb və digər zəruri prosessual



hərəkətlər yerinə yetirilib. Faktı görə rayon prokurorluğunda Cinayət Məcəlləsinin 120.1-ci (qəsdən adam öldürmə) maddəsi ilə cinayət işi başlanıb, müvafiq ekspertizalar təyin edilib. Rayon Polis Şöbəsi və prokurorluğunun əməkdaşları tərəfindən həyata keçirilmiş təxirəsalınmaz istintaq və əməliyyat-axtarış tədbirləri nəticəsində Qasımov Aydın Əbülfəz oğlu şübhəli şəxs qismində tutularaq istintaqa cəlb edilib. İstintaq zamanı oktyabrın 8-də A.Qasımovun tanışı S.Əliyeva ilə birlikdə öz qohumlarını ziyarət etmək məqsədi ilə Ağcabədi rayonunun Pəriqullar kəndində yaşayan dayısıgile qonaq gedərkən saat 21 radələrində Ağcabədi-Ağdam avtomobil yolunun 8-ci kilometrliyində, rayonun Hacıbədelli kəndi ərazisində yolun kənarında aralarında yaranmış mübahisə zəminində S.Əliyevanı əli ilə boğaraq öldürüb. S.Əliyevanı qəsdən öldürməsində şübhələr üçün əsaslar olduğundan A.Qasımov iş üzrə Cinayət Məcəlləsinin qeyd edilən maddəsi ilə təqsirləndirilən şəxs qismində cəlb edilməklə bərsində rayon məhkəməsinin qərarı ilə həbs qətimkan tədbiri seçilib. Hazırda cinayət işi üzrə istintaq davam etdirilir.

# SƏS

Son səhifə

18 oktyabr


## Azərbaycan millisində Berti Foqts dövrü qurtardı!



Berti Foqts Azərbaycan milli komandasının baş məşqçisi vəzifəsindən istefa verib. İsveçrənin Sürix şəhərində AFFA-nın prezidenti Rövneq Abdullayevlə görüşdə B.Foqts artıq Azərbaycan millisində gələcəyini görmədiyini deyib. AFFA-dan AzərTAc-a verilən məlumata görə o, baş məşqçi vəzifəsindən ayrılmasına baxmayaraq lazım gələcəyi təqdirdə millimizə kömək etməyə hazır olduğunu bildirib, Azərbaycanı ikinci Vətəni saydığını söyləyib. Rövneq Abdullayev deyib ki, B.Foqtsun indiyə qədər gördüyü işlər ümumilikdə Azərbaycan futbolunun inkişafına müsbət təsir göstərib. Çox böyük nailiyyət olmasa da, Azərbaycan milli komandası seçmə mərhələlərdə ən böyük göstəriciyə B.Foqtsun rəhbərliyi ilə nail olaraq 9 xal toplayıb, millimiz FIFA-nın reyting cədvəlində 73-cü pilləyə qədər yüksəlib. O, B.Foqtsun həmişə Azərbaycan futbolunun dostu qalacağını söyləyib. AFFA-nın vitse-prezidenti Elşad Nəsirov və baş katib Elxan Məmmədov da görüşdə iştirak ediblər.

## Messinin "Barselona"dakı 10 ili tamam oldu

16 oktyabr "Barselona"nın futbolçusu Lionel Messi üçün əlamətdar gün olub. Qol.Az-ın xarici KİV-lərə istinadən yaydığı xəbərə görə, argentinalı hücumçusu "Barselona"da rəsmi debütünün 10 ili tamam olub. Bununla bağlı "Facebook" səhifəsində açıqlama verən Messi 10 ildə ona dəstək olan hər kəsə təşəkkürünü bildirib: "Barselona"da möhtəşəm 10 ilim keçdi. Bu illər ərzində mənə dəstək olan ailəmə, komanda yoldaşlarıma və "Barselona" rəhbərliyi başda olmaqla, hamıya təşəkkür edirəm. "Barselona" forması ilə meydana olduğum hər an mənim üçün mükəmməl keçib. Bundan sonra da komandamla kuboklar qazanmağa çalışacam. Məni təbrik edən hər kəsi bağrımə basırım". Messi "İnstagram" hesabından isə "Barselona"da uzun müddət oynamaq istədiyini yazıb. Qeyd edək ki, Messi "Barselona"da ilk rəsmi matçına 2004-cü ilin 16 oktyabrında, 17 yaşındaykən "Espanyol"la oyunda çıxıb.



## Viktor Pitsurke də Rumıniya millisindən getdi



Futbol üzrə Rumıniya milli komandasının baş məşqçisi Viktor Pitsurke vəzifəsindən istefa verib. AzərTAc xəbər verir ki, 58 yaşlı mütəxəssisin ölkə futbol federasiyası ilə müqaviləsi qarşılıqlı razılıq əsasında pozulub. Qeyd edək ki, Viktor Pitsurke 2011-ci ildən Rumıniya yığmasını çalışdırıb. Komanda "Avro-2016"nın seçmə mərhələsində Yunanıstana (1:0) və Finlandiyaya (2:0) milli komandalara qalib gəlib, Macarıstan kollektivi (1:1) ilə evdə heç-heçə oynayıb.

## "Lokomotiv" "Qalatasaray"ı məğlub etdi

Yeni mövsümə hazırlığını Türkiyədə davam etdirən Bakının "Lokomotiv" qadın voleybol komandası növbəti yoxlama oyununu keçirib. AzərTAc xəbər verir ki, baş məşqçi Teunis Buijsin yetirmələri yerli "Qalatasaray" komandası ilə qarşılaşıblar. Burhan Fələk adına Voleybol Mərkəzində keçirilən görüş Bakı təmsilçisinin 3:1 hesablı qələbəsi ilə yekunlaşıb. "Lokomotiv" "Qalatasaray" ilə daha bir yoldaşlıq oyununu keçirdikdən sonra Vətənə dönəcək. Xatırladaq ki, "Lokomotiv" bir neçə gün əvvəl Türkiyənin güclü klublarından olan "Əczaçıbaşı" ilə də qarşılaşıb və rəqibindən 3:2 hesabı ilə üstün olub.



## Platinidən yeni ideya



UEFA prezidenti Mişel Platini yeni bir təkliflə çıxış edib. Mişel Platini futbolda ağ vərəqədən istifadə edilməsi fikrini irəli sürüb. Prezident sarı və qırmızı vərəqələrlə yanaşı ağ vərəqədən də istifadə edilməsini istəyir. Bu vərəqə oyun zamanı hər hansı bir epizoda görə hakimlə mübahisə edən futbolçuya göstərilə bilər. Həmin futbolçu da 10 dəqiqəlik cəza alaraq meydana çıxmadan kənar qalacaq. Hər zaman qeyriadi fikrileri ilə yadda qalan Platini oyunçu dəyişikliyinə də sayını 3-dən daha artıq olmasını istəyir.

## Təbrik edirik!

Xəzər Mehdiyevin 28 yaşının tamam olması münasibətilə həyat yoldaşı Mədinə, atası Azər, anası Fəridə, qardaşı Araz, onun həyat yoldaşı Gülnara, qızları Fidan, qayınanası Xanım və baldızı Türkan ürəkdən təbrik edir, ona həyatda can sağlığı, uzun ömür, işində isə uğurlar arzulayırlar.

**TOPLU SMS**

"Aztelekom" İB müştərilərinizin Sizə daha yaxın olması üçün Toplu SMS xidmətini təklif edir

Kampaniyalar və endirimlər  
Korporativ tədbirlərə dəvətlər  
Ödənişlər haqqında məlumatlar  
Bayram və doğum günü təbrikləri və s.

Bu xidmət vasitəsilə mobil telefon istifadəçisi olan müştərilərinizə lazımı məlumatı qısa zamanda çatdırma biləcəksiniz

Mesajlarınızı bir anda minlərlə ünvana çatdırın, müştərilərin rəğbət və məmnuniyyətini qazanın, rəqiblərdən öndə olun!

012 122 QAYNAR XƏTT

www.aztelekom.com

"Aztelekom" İB

Az 1122, Bakı şəhəri, Tbilisi 187  
(+994 12) 344 00 00

Baş redaktor:

Bəhruz Quliyev

Baş redaktorun müavinləri:

Valeh Məhərrəmli  
Fətulla Həsənov

Ünvanımız: Bakı şəhəri,  
Üzeyir Hacıbəyov  
küçəsi, 32.

Şəhadətname: № 022492

http://www.ses-news.az

http://www.sesqazeti.az

E-mail: ses@sia.az

Tel: 598-33-90 Faks: 493-11-62

Buraxılışa məsul: Mətləb Salahov

Redaksiyanın mövqeyi ilə müəllifin  
mövqeyi üst-üstə düşməyə bilər.

Qəzet "Ses"-in komputer mərkəzində yığılır, səhifələnilir.  
"Azərbaycan" nəşriyyatında çap olunur

Qəzetdə AzərTAc, SİA, APA və AZADİFORM informasiya  
agentliklərinin məlumatlarından istifadə olunur.

Qəzet  
bazar və bazar  
ertəsindən  
başqa hər gün  
nəşr olunur  
Tiraj: 5500